
ସ୍ଯଷିଫୁରାମାୟଶ 


ଲେଖକ -ସନ୍ମୋଷ କୁମାର ରଥ 

ଗ୍ରାମ - ବାହାବଳପୂୁର 

ପୋ - ଓଡ଼ିଶୋ 

ଜିଲ୍ଲା - ଯାଜପୁର 

ପିନ୍‌ - ୭୫୫୦୦୮ 

ଫୋନ - ୯୪୩୮୦୪୫୩୭୯ 

ପ୍ରକାଗିକା - ବନଲକ୍ଷ୍ମୀ ରଥ 
ବାହାବଳପୁର 


ଅକ୍ଷରସଜ୍ା, ମୁଦ୍ରଣ ଓ ପ୍ରଚ୍ଛଦ - ଦି ଚୟେସ୍‌ ପ୍ରିଣ୍ଚର୍‌ସ › 
ଭୁବନେଶ୍ବର- ୭୫୧୦୧୦ 
ଫୋନ୍‌ - ୯୯୩୮୮୫୧୨୮୨ 


ପ୍ରଥମ ସଂସ୍କରଣ - ୨୦୨୦ 

ହ୍‌ ଏଲିର ରାଶାଉଣ 524 


ପଦେଅଧେ 


ଆଦ୍ୟଗୁରୁ ପିତାମାତା ଓ ପରମ ପୁରୁଷୋତ୍ତମ ଶ୍ରୀରାମଙ୍କ 
ଚରଣରେ ପ୍ରଣତି ପୂର୍ବକ ‘ ପ” ଅନୁପ୍ରାସରେ “ ସଂକ୍ଷିପ୍ତ ରାମାୟଣ” 
ଲେଖୁବାର ପ୍ରୟାସରେ ମୋର ସାଧାରଣ ଜ୍ଞାନ ଯତ୍କିଞ୍ଚିତ୍‌ ବର୍ଣ୍ଣନା 
କରିବାକୁ କ୍ଷମ ହୋଇଛି । 
ମୋର ଗୁରୁ ଗୁରୁଜନ ଓ ଶୁଭକାମୀ ବନ୍ଧୁମାନେ ଆଶୀର୍ବାଦ ଓ 
ଉତ୍ସାହ ପ୍ରଦାନ କରି ମୋତେ ଅନୂଗ୍ରହୀତ କରିଛନ୍ତି । 
ପୁସ୍ତକଟି ପାଠକମାନଙ୍କ ଦ୍ଵାରା ଆଦୃତ ହେଲେ 
ଶ୍ରମ ସାର୍ଥକ ମଣିବି । 


ସନ୍ତୋଷ କୁମାର ରଥ 
ବାହାବଳପୁର 
ଯାଜପୁର 

କହଙ୍ ଣର ଭାରଣ 25268 


୦୧ ମାଂଙ୍କ ବନ୍ଦନା ୧୦ 
° 9 ସଂଷିପ୍ତ ରାମାୟାଣ ଭାଗ - ୧ ୧୧ 
୦୩ ସଂଷିପ୍ତ ରାମାୟାଣ ଭାଗ - ୨ ୧୨ 
O୪ ସଂଷିପ୍ତ ରାମାୟାଣ ଭାଗ - ୩ ୧୩ 
୦୫ ସଂଷିପ୍ତ ରାମାୟାଣ ଭାଗ - ୪ ୧୪ 
o୬ ସଂଷିପ୍ତ ରାମାୟାଣ ଭାଗ - ୫ ୧୬ 
୦୭ ସଂଷିପ୍ତ ରାମାୟାଣ ଭାଗ - ୬ ୧୮ 
or ସଂଷିପ୍ତ ରାମାୟାଣ ଭାଗ - ୭ ୨୦ 
୦୯ ସଂଷିପ୍ତ ରାମାୟାଣ ଭାଗ - ୮ 9୨ ୧ 
୧୦ ସଂଷିପ୍ତ ରାମାୟାଣ ଭାଗ - ୯ ୨୩ 
୧୧ ସଂଷିପ୍ତ ରାମାୟାଣ ଭାଗ - ୧୦ ୨୫ 
୧୨ ସଂଷିପ୍ତ ରାମାୟାଣ ଭାଗ - ୧୧ ୨୭ 
୧୩ ସଂଷିପ୍ତ ରାମାୟାଣ ଭାଗ - ୧ ୨ ୨୯ 
୧୪ ସଂଷିପ୍ତ ରାମାୟାଣ ଭାଗ - ୧୩ ୩୧ 
୧୫ ସଂଷିପ୍ତ ରାମାୟାଣ ଭାଗ - ୧୪ ୩୫ 
୧୬ ସଂଷିପ୍ତ ରାମାୟାଣ ଭାଗ - ୧୫ ୩୮ 
୧୭ ସଂଷିପ୍ତ ରାମାୟାଣ ଭାଗ - ୧୬ ୪୦ 
୧୮ ସଂଷିପ୍ତ ରାମାୟାଣ ଭାଗ - ୧୭ ୪୨ 
୧୯ ସଂଷିପ୍ତ ରାମାୟାଣ ଭାଗ - ୧୮ ୪୬ 
9୦ ସଂଷିପ୍ର ରାମାୟାଣ ଭାଗ - ୧୯ ୪୮ 
9 ୧ ସଂଷିପ୍ତ ରାମାୟାଣ ଭାଗ - ୨୦ ୫୧ 
99 ସଂଷିପ୍ତ ରାମାୟାଣ ଭାଗ - ୨୧ ୫୪ 
୨୩ ସଂଷିପ୍ତ ରାମାୟାଣି ଭାଗ - ୨ ୨ ୫୭ 
୨୪ ସଂଷିପ୍ର ରାମାୟାଣ ଭାଗ - ୨୩ ୫୯ 
୨୫ ସଂଷିପ୍ତ ରାମାୟାଣ ଭାଗ - ୨୪ ୬୧ 
୨୬ ସଂଷିପ୍ତ ରାମାୟାଣ ଭାଗ - ୨ ୫ ୬9 


Dr, Jo 


Digitized by PPRACHIN, SOA 


ମୋର କନିଷ୍ଠ ଭଗ୍ନୀପତି ଶ୍ରେୟ କୁଞ୍ଜ 
ବିହାରୀ ରଥ ଶିକ୍ଷକତା ସେବା ନିବୃତ୍ତ ହେବାପରେ | 
ସାହିତ୍ୟ ସାଧନାରେ ବ୍ରତୀ ହୋଇ କେତେକ ପୁସ୍ତକ | 
ପ୍ରକାଶ କରିଛନ୍ତି । ତାଙ୍କର ସୁଯୋଗ୍ୟ ଜ୍ୟେଷ୍ଠ ପୁତ୍ର 
ଶ୍ରୀମାନ ସନ୍ତୋଷ ଭିନ୍ନ ଏକ କର୍ମରେ ନିୟୋଜିତ 
ରହି ମଧ୍ଯ ଏବେ ପିତ୍ଧ ପଦାଙ୍କ ଅନୁସରଣ କରି 
ଦୁଇଖଣ୍ଡ କ୍ଷୁଦ୍ର ପୁସ୍ତିକା ପ୍ରକାଶ ପ୍ରୟାସୀ । ଏ ଦୁଇଖଣ୍ଡ ' ପ” ଅନୁପ୍ରାସରେ ରଚିତ 
“ସଂକ୍ଷିପ୍ତ ରାମାୟଣ” ଓ ' କ” ଅନୁପ୍ରାସରେ ରଚିତ “ କୃଷ୍ଣ କଳ୍ପତରୁ । ସାମାଜିକ 
ଗଣ ମଧ୍ୟମର ଫେସବୁକ୍‌ ଲାଇଟ୍‌ ରେ ପୂର୍ବରୁ ପ୍ରକାଶିତ ଖଣ୍ଡମାନଙ୍କର ଏହା ଏକ 
ସଂକଳନ | ସାହିତ୍ୟ ସୃଷ୍ଟିର ସୁଯୋଗ ପ୍ରଦାନ କରୁଥିବାରୁ ସାମାଜିକ ଗଣମାଧ୍ୟମ 
ଧନ୍ୟବାଦାହଁ । ସୃଷ୍ଟିକର୍ା ତାଙ୍କର ସର୍ବଶ୍ରେଷ୍ଠ ସୃଷ୍ଟି ମନୁଷ୍ୟର ସୁଖ ସ୍ଵାଚଛନ୍ଦ୍ୟ ପାଇଁ 
ଆବଶ୍ୟକ ସମସ୍ତ ଉପାଦାନ ପ୍ରକୃତିରେ ଭରପୁର ଭାବେ ରଖୁ ମନୁଷ୍ୟକୁ ଚିନ୍ତା ଓ 
ଯୁକ୍ତି ଶକ୍ତି ପ୍ରଦାନ କରିଥିବାରୁ ତାର ସୃଷ୍ଟି ସାମର୍ଥ୍ୟ ରହିଛି । ସୃଷ୍ଟି ପାଇଁ ଲୋକାଦୃତି 
ସ୍ରଷ୍ଟାକୁ ଆନନ୍ଦିତ ଉତ୍ସାହିତ ଓ ଗୌରବାନ୍ବିତ କରେ । ସାଂପ୍ରତିକ ପରିସ୍ଥିତି ଆମକୁ 
ଅତି ମାତ୍ରାରେ କର୍ମବ୍ଯସ୍ତ ରଖୁଥିବାରୁ ଓ ଇଲେକ୍ଟୋନିକ ଗଣମାଧ୍ୟମ କମ 
ଅବସର ପାଇଁ ବିନୋଦନ ଯୋଗାଉଥବାରୁ ପୁସ୍ତକ ପଠନ ପାଇଁ ଆସକ୍ତି କମ୍‌ 
ଲୋକଙ୍କଠାରେ ସୀମିତ ରହିଛି । ସୃଷ୍ଟି ସ୍ରଷ୍ଟାକୁ ଆମ୍ବ ସନ୍ତୋଷ ଦିଏ । 

ତେଣୁ ସନ୍ତୋଷ - ଯାହା ଜୀବନକୁ ସରସ ସୁନ୍ଦର କରିବାକୁ ସର୍ବଶ୍ରଷ୍ଠେ କାମ୍ୟ- 
ପ୍ରାପ୍ତି ପାଇଁ ସୃଷ୍ଟି ପ୍ରୟାସ ଅବ୍ୟାହତ ରହିବା ଉଚିତ। 

ପୁସ୍ତକ ଦୂଇଟିର ଆଶୁ ପ୍ରକାଶନ ଓ ପାଠକାଦୂୃତି କାମନା କରିବା ସହ 
ଲେଖକଙ୍କ ପାଇଁ ଭଗବାନଙ୍କ ଆଶୀର୍ବାଦ ପ୍ରାର୍ଥନା କରୁଛି। 


ବେଣୁଧର ଦୋବାଇ 
ଅବସରପ୍ରାପ୍ତ ହାଇସ୍କୁଲ ପ୍ରଧାନ ଶିକ୍ଷକ 
ମଧୁବନ 

ତା ୧୪.୦୯.୨୦ 

ଅଭିମତ 


ଶ୍ରୀଯୁକ୍ତ ସନ୍ତୋଷ କୁମାର ରଥଙ୍କ ରଚିତ 
“ ସଂକ୍ଷିପ୍ତ ରାମାୟଣ” ଓ “ କୃଷ୍ଣ କଳତରୁ କବିତା 
ପାଣ୍ଡୁଲିପି ଦୁଇଟି ପଢି ଅତିଶୟ ଆନନ୍ଦ ଅନୁଭବ କଲି । 
ଚିକିସ୍ବା ବିଜ୍ଞାନ ସହିତ ସମ୍ବବ୍ଧିତ କ୍ଷେତ୍ରରେ ଦୀର୍ଘ କାଳ 
ଧରି ନିଷ୍ଠାର ସହିତ କାର୍ଯ୍ୟ କରୁଥିଲେ ସୁଦ୍ଧା ସାହିତ୍ୟ 
ଭାଷାରେ ତାଂକର ବ୍ୟପ୍ପଭ୍ତି ମୋତେ ମୁଗ୍ଧ କଲା । 
ବିଶେଷତଃ ଆମର ପ୍ରାଚୀନ ପୁରାଣ ସାହିତ୍ୟରେ ତାଙ୍କର ପ୍ରବେଶ ଓ 
ବୋଧଗମ୍ୟତା ଖୁବ୍‌ ପ୍ରଶଂସନୀୟ | ବିଜ୍ଞାନ ଯେଭଳି ପରୀକ୍ଷଣ, ଅନୁଧ୍ୟାନ ଓ 
ସିବ୍ଧାନ୍ତ ଗ୍ରହଣ ଭଳି ପର୍ଯ୍ୟାୟ ଗୁଡିକ ଦେଇ ଗତିଶୀଳ ହୁଏ, ସାହିତ୍ୟ ସେହିଭଳି 
ଭାବ ଓ ଭାଷାର ବାହକ ଭଳି କାର୍ଯ୍ୟ କରିଥାଏ । ଶ୍ରୀ ରଥଙ୍କର ଅନୁଭୁତି ବିଭିନ୍ନ 
ସ୍ତରର, ତେଣୁ ତାଂକର ଅନୁଭବ ବହୁ ବର୍ଣ୍ଣରେ ଭାସ୍ବର । ତାଙ୍କ କବିତା 
ଗୁଡ଼ିକରେ . ଉଭୟ ଭାବ ଓ ଭାଷାର ଦୁଇଟି ସ୍ଵଚ୍ଛସଲିଳା ତଟିନୀ ପ୍ରବାହିତ । 
ପୁରାଣରୁ ସେ ଚୟନ କରିଥୁବା ଚରିତ୍ର ଦଵୟ ଉଭୟ ପୁରୁଷୋତ୍ତମ । ଜଣେ 
ତ୍ରେତୟା ଯୁଗର ମର୍ଯ୍ୟାଦା ପୁରୁଷୋତ୍ତମ ଶ୍ରୀରାମ, ଅନ୍ୟ ଜଣେ ଦ୍ଵାପର ଯୁଗର 
ଲୀଳାମୟ ପୁରୁଷୋତ୍ତମ ଶ୍ରୀକୃଷ୍ଣ । ଉଭୟ କଳ୍ପବୃକ୍ଷ ଅର୍ଥାତ୍‌ ଭକ୍ତବାଞ୍ଚା କଳଧତରୁ, 
ଯୁଗେ ଯୁଗେ ଭକ୍ତର ମନୋଭୀଷ୍ଟ ପୂରଣ କର୍ଭାଁ ମହର୍ଷି ବଲ୍ଲୀକି ଶ୍ରୀରାମଙ୍କୁ 
ରାଜକୁମାର ରୂପେ ଚିତ୍ରଣ କରିଥୁଲେ ସୁଦ୍ଧା ତାଙ୍କର ପୂର୍ଣ୍ଣବ୍ରହ୍ମତ୍ଵ ସମ୍ବଦ୍ଧରେ 
ସଚେତନ ଅଛନ୍ତି । ତୁଳସୀ ଦାସ ଶ୍ରୀ ରାମଚରିତ ମାନସକୁ ଭକ୍ତି ରସାଣିତ 
କରିଛନ୍ତି । ମହର୍ଷି ବ୍ୟାସଦେବ ଶ୍ରୀକୃଷ୍ଣଙ୍କୁ ମହାଭାରତରେ ଶ୍ଵର୍ଯ୍ୟମୟ ପୁରୁଷ 
ରୂପରେ ପ୍ରକଟ କରିଛନ୍ତି । ଯୁଗେ ଯୁଗେ ଶ୍ରୀରାମ ଓ ଶ୍ରୀକୃଷ୍ଣ ଚରତ୍ର ଦୁଇଟି 

ସମଗ୍ର ବିଶ୍ଵବାସୀଙ୍କ ହୃଦୟକୁ ଆଲୋଡ଼ିତ କରିପାରିଛି । କବି ଶ୍ରୀ ରଥ ସେହି 
ମହଭାରତୀୟ ଚେତନାର ମହାର୍ଘ ଉପାଦାନକୁ ଆହରଣ କରି “ସଂକ୍ଷିପ୍ତ 
ରାମାୟଣ” ଓ “କୃଷ୍ଣ କଳ୍ପତରୁ” ପୁସ୍ତକ ଦୂଇଟିକୁ ପ୍ରସ୍ତୁତ କରିଛନ୍ତି, 
ଯେଉଁଥିପାଇଁ ସେ ଆମ୍ଭମନଙ୍କର ଧନ୍ୟବଦାରହଁ । ରାମାୟଣ ଓ ମହାଭାରତର 
ଚରିତ୍ରଗୁଡ଼ିକୁ ସେ ଅତି ପ୍ରାଞ୍ଜଳ ଭାବରେ ବୁଝିଛନ୍ତି ଓ ଆମ୍ଭମାନଙ୍କ ଆଗରେ 
ପରିଚ୍ଛନ୍ନ ଭାବରେ ଉପସ୍ଥାପନ କରିବକୁ ସମର୍ଥ ହୋଇଛନ୍ତି । ନିଜେ ଭଲ 
ଭାବରେ ପୌରାଣିକ ଚରିତ୍ରର ବିଶ୍ଲେଷଣ କରିଥିବାରୁ ଭଷା ଖୁବ୍‌ ପ୍ରଭାବଶାଳୀ 
ଓ ଭାବ ନିବିଡ଼ ହୋଇଛି । ସଂକ୍ଷିପ୍ତ ରାମାୟଣର ଧାଡ଼ିଗୁଡିକ ‘ପ” ଅକ୍ଷରରୁ ଓ 
କୃଷ୍ଣ କଳତରୁ ର ଧାଡ଼ିଗୁଡିକ  କ” ଅକ୍ଷରରୁ ଆରମ୍ଭ ହୋଇ ପାଠକ ମନରେ 
ଆନନ୍ଦ ଓ ବିସ୍କୟ ସୃଷ୍ଟି କରେ। ଶ୍ରୀ ରଥଙ୍କ କବିତ୍ଵର ତାହାହିଁ ବୈଶିଷ୍ଟ୍ୟ, କବିତାର 
ଆକର୍ଷଣୀୟ ସୌଷ୍ଠବ | ଗୋଟିଏ ଗୋଟିଏ ଅନୁପ୍ରାସରେ କବିତା ରଚନା କରିବା 
ପାଇଁ ଏକ ନିର୍ଦିଷ୍ଟ ଭାଷାରେ ଶାବ୍ଦିକ ଦକ୍ଷତା ଆବଶ୍ୟକ ହୋଇଥାଏ, ଯାହା ଶ୍ରୀ 
ରଥଙ୍କ କବିତାର ପ୍ରାଣ ପ୍ରାଚୁର୍ଯ୍ୟ । ବ, ସ, କ ଅନୁପ୍ରାସରେ ଆମ ସାହିତ୍ୟ 
ଭଣ୍ଡାରରେ ଅନେକ କାବ୍ୟ କବିତା ରଚିତ ହୋଇଛି । ଶ୍ରୀ ରଥ ସେହି 
ଅସାଧାରଣ କାବ୍ୟଧାରାର ଜଣେ ଉଦୀୟମାନ ପ୍ରତିଭା । ତାଙ୍କ କବିତାରେ 
ଭାଷାର ଆକାଶରେ, ଭାବର ବର୍ଷା ଆଉ ତା'ରି ମଧ୍ଯରେ ବର୍ଣ୍ଣିତ ଶବ୍ଦର ଇନ୍ଦ୍ରଧନୁ 
ଆମ ସାହିତ୍ୟର ଦିଗଂତକୁ ଉଦ୍‌୍ଭାସିତ କରିବା ସହିତ ପାଠକର ଅନ୍ତରାତ୍ମାକୁ 
ଉଲ୍ଲସିତ କରିବ ନିଶ୍ଚୟ । କବି ଶ୍ରୀ ରଥଙ୍କ କଲମରୁ ଆହୁରି ଅଧ୍ବକରୁ ଅଧକ 
ଶବ୍ଦ ସମ୍ପଦ୍ଧି, ଭାଷା ପ୍ରକ୍ଷାଳିତ ଓ ଭାବ ରସାଣିତ କବିତା ଆଶା କରାଯାଏ 
ଆଗାମୀ ଦିନଗୁଡିକରେ | ଶୁଭେଛୁ 


ମନୋରଂଜନ ମହାନ୍ତି 
ଆସୋସିଏଟ୍‌ ପ୍ରଫେସର୍‌, ଇଂରାଜୀ ଅବସରପ୍ରାପ୍ତ) 
ଧର୍ମଶାଳା, ଯାଜପୁର 

ଶୁଖ ମା”ଙ୍କ ବନ୍ଦନା ଶ୍ଲଖ 


` ପଦେ ଶରଣ ମାତ ଭାରତୀ ଭାରତୀ ` 

ˆ “ପଂ ଅକ୍ଷର ପଦ ପାଇଁ କରେ ବିନତି । 

. ପୁର୍ଣ୍ଣ କରିବି ମନ ହୃଦୟରେ ଚିନ୍ତି 
ପ୍ରାର୍ଥନା ହେଉ ଘେନା ଦିଅ ମା ଶକତି । 


ପାଦ ପୂରଣ ହେଉ ଥାଇ ଭାବ ଗୀତି 
 ପରାଣେ ଥାଉ ମୋର ଚରଣେ ଭକତି । 
“ ପ୍ରଥମ ଠାରୁ ଶେଷ ବିଧ୍ବରେ ଶଦ୍ଦ ଗୁନ୍ଧି 
ପୂରଣ ହେଉ ରାମ ଚରିତ ଭାରତୀ । 

ପତିତପାବନ ପରମପୁରୁଷ 
ପୀତବାସ 
ପ୍ରଭୁ ଦୀନବନ୍ଧୁ ନାମ କୃପାସିନ୍ଧୁ | 
ଜଗଦୀଶ । 
ପୁତନା ନିଧନ ଯଶୋଦା ନନ୍ଦନ 
Hs ଖଗାସନ a 
ପଦ୍ଧାଳୟା ପ୍ରିୟ ପଦ୍ଧକରରୁହ 
ନାରାୟଣ । 
ପରଶେ ପାଷାଣ ରମଣୀ ରତନ 
ମୁକ୍ତପ୍ରାଣ 
ପଦ ପଙ୍କଜରେ ଶରଣ ମୁଁ କରେ 
ନିବେଦନ । 

ଭନ ଣଷିଷତ ରୀମା ବୁ 


ଭାଗ ¬ ୨ 


ପ୍ରାଚୀନ ଭାରତ ଭାସ୍କର ନରେଶ ଦଶରଥ 
ପ୍ରତାପ ଶିଖରେ ଶବ୍ଦଭେଦୀ ତୀରେ କରି ହତ । 
ପ୍ରସାର କରିଲେ ଅଯୋଧା ପ୍ରଦେଶ ପରାକ୍ରମ 
ପୁଣ୍ୟକାମ ରାଜା ଯଶ କୀର୍ଭି ରାଶି ଅନୁପମ । 
ପୁତ୍ରକାମେ ଯଜ୍ଞ ଆଚରିଲେ ବଶିଷ୍ଠ ମହର୍ଷି 

ପତ୍ନୀ କଉଶଲ୍ୟା କୈକେଇ ସୁମିତ୍ରା ପାଶେ ବସି । 
ପାନ କରି ଚରୁ ଚାରିପୁତ୍ର ଜାତ ସେ ବିଖ୍ୟାତ 
ପ୍ରଥମେ ଶ୍ରୀରାମ ଲକ୍ଷ୍ମଣ ଶତ୍ରୁଘ୍ନ ଯେ ଭରତ । 
ପଠନ ବିଚାର ସମର କୁଶଳ ରାଜନୀତି 

ପିତା ପରେ ଗୁରୁ ଆଶୀର୍ବାଦେ ହେଲେ ବିଜ୍ଞ ଅତି । 
ପାଳନେ ଜନନୀ ମୋଦିତ ଅପୂର୍ବ ଅନୁଭବ 
ପୃଥିବୀରେ ଦିବ୍ୟ ଦେବତାଙ୍କ ଲୀଳାର ଆରମ୍ଭ । 
ପରମ ପୁରୁଷ ପରଶେ ପୁଲକିତ ପରାଣ 

ପ୍ରକୃତି ପଲ୍ଲବ ପ୍ରସୁନ ପଟଳ ମହୀୟାନ । 

ଭାଗ - ୩ 


ପ୍ରବେଶ ମହର୍ଷି ବିଶ୍ଵାମିତ୍ର ଅଯୋଧ୍ୟା ନଗର 
ପାଦେ ପ୍ରଣିପାତ କଲେ ଦଶରଥ ନୃପବର । 
ପୁଛିଲେ କୁଶଳ ଆସନ ଉପେକ୍ଷି ଯେ ରାଜନ 
ପ୍ରୟୋଜନ ଆଜ୍ଞା ହେଉ କି କାରଣେ ଆଗମନ । 
ପ୍ରକାଶିଲେ ମୁନି ଦରବାରେ ବସି ବିଘ୍ଳ କଥା 
ପ୍ରବଳ ଦାନବ ଅତ୍ୟାଚାର ଦିଏ ଘୋର ବ୍ୟଥା | 
ପ୍ରବେଶି ଆଶ୍ରମେ ଯଜ୍ଞ ଅନୁଷ୍ଠାନ ଭଗ୍ନ ଘେନି 
ପରିବେଶ ଘୃତ ଶାକଲ୍ୟ ବିଶୁବ୍ଧି ନଷ୍ଟ ଜାଣି । 

ପୁତ୍ର ରାମଚନ୍ଦ୍ର ଯଜ୍ଞ ରକ୍ଷା ଭାର ନେବା ଅର୍ଥୈ 
ପାଶେ ଆସିଥିଲେ ବୋଲି ସମ୍ଭାଷିଲେ ଅବଗତେ । 
ପୁନଃ ପୁନଃ ଆନ ସେନା ଅଧ୍ବକାରୀ ନେବେ ଭାର 
ପୁତ୍ର ରାମ ବାଳ ମାତ୍ର କି କରିବ ସେ ସମର । 
ପଚାରନ୍ତେ ନୃପ ରଷି ହସି ଭାଷିଲେ ଉତ୍ତର 
ପୁରୁଷ ଉତ୍ତମ ରାମ ମର୍ଭ୍ଯୟ ନର ଅବତାର । 

ପାଶେ ଥାଇ ଚିହ୍ନି ନ ପାର ମମତା ଆବେଶରେ 
ପାରିବେ ତାଡ଼କା ବିନାଶି ଶ୍ରୀହରି ଅବହେଳେ । 
ପଠାଇ ଲକ୍ଷ୍ମଣ ଶ୍ରୀରାମ ସାଥ୍‌ରେ ଦଶରଥ 

ପୁରେ ଥାଇ ଶୋକ ଗଦ ଗଦେ ହେଲେ ବିଚଳିତ । 

ଃଙ଼ଲ୍‌ ଶିର ରାଶୀରଣ ୨“ 
ଭାଗ ¬ ୪ 
ପଥେ ତାଡ଼କା ସଂହାରି ବିଶ୍ବାମିତ୍ର ସାଥେ ରାମ 
ପରମ ଆନନ୍ଦେ କାନନେ ପ୍ରବେଶିଲେ ଆଶ୍ରମ । 
ପର୍ବତ କନ୍ଦର ଝର ଶ୍ୟାମଳ ପାଦପ ମାଳ 
ପଥର ବନ୍ଧୁର ବନ କୋମଳ ପାଦ କୁମାର । 
ପରଶେ ଶ୍ରୀରାମ ଲକ୍ଷ୍ମଣ ଯେଣୁ ମଣିଲେ ଶ୍ରମ 
ପଦ ସେବନ୍ତେ ଲକ୍ଷ୍ମଣ କ୍ଲେଶ ଲଘୁ କଲେ ରାମ । 
ପ୍ରତିଦିନ ଜଗି ଜଗି ନାଶ କଲେ ଯେତେ ଅରି 
ପ୍ରବଳ ବିକ୍ରମେ ଦାନବ ଦାନବୀ ତୀର ମାରି । 
ପ୍ରସନ୍ନ ହୋଇଲେ ମୁନି ଦିବ୍ୟ ଅସ୍ତ ଦେଲେ ପୁଣି 
ପ୍ରଚଣ୍ଡ କ୍ଷମତାଶାଳୀ ବାହୁବଳୀ ଭ୍ରାତା ବେନି । 
ପରାଭବ ଦେଲେ ଦୂରେ ଲୁଚିଲେ ଦାନବ ଡ଼ରେ 
ପାଶେ ନ ଆସିଲେ କେହି ଜୀବନ ଭୟେ ଅସୁରେ | 
ପୂର୍ଣ କରି ଯଜ୍ଞ କର୍ମ ମହର୍ଷି କଲେ ବିଶ୍ରାମ 
ପଦ ସଞ୍ଚାଳିଲେ ପାଶେ ବସି ରାମ ପୂର୍ଣ୍ଚ ବ୍ରହ୍ମ । 
ପ୍ରଭାତେ ଦିବସ ଏକ ରାମ ଲକ୍ଷ୍ମଣ ମହର୍ଷି 
ପାଇ ଜନକ ସନ୍ଦେଶ ମିଥଳା ମନ ନିବେଶି । 

ପ୍ରସ୍ତୁତ ହୋଇ ଗମିଲେ ମହର୍ଷି ରାମ ଲକ୍ଷ୍ମଣ 
ପାଷାଣ ହୋଇଲା ନାରୀ ପରଶେ ରାମ ଚରଣ । 
ପ୍ରବାହେ ଜାହ୍ନବୀ ଜଳେ ନାବିକ ଆହୁଲା କରେ 
ପୁଛନ୍ତେ ନ ଆସେ ତୀରେ ପାଷାଣ ଅବଳା ଡରେ । 
ପଦ ଯହୁଁ ଗଙ୍ଗା ଉତ୍ପତ୍ତି ଧୌତ କରେ ତଡତି 
ପାଛୋଟି ନାବେ ବସାଇ ପାରି କଲା ରାମ ଯତି । 
ପରଶ କଲେ ଶ୍ରୀକରେ ନାବ ସ୍ଵର୍ଣ୍ଣ ରୂପ ଧରେ 
ପାଦେ କୋଟି ପ୍ରଣିପାତ କୈବର୍ଭ ଭକ୍ତିରେ କରେ । 
ପୁତ ଜନକ ନଗର ପାଇ ରାମ ପଦ ରଜ 

ପୁଥୁବୀ ଦୂହିତା ପାଇଁ ସ୍ବୟମ୍ବର ସଜବାଜ । 

ହକର ଲିଭର ଶାମାଉଣ କୁ 
ଭାଗ ¬ ୫ 
ପ୍ରାଚୀ କକୁଭ ରକ୍ତିମ ଅଧର 
ପୁର କିଶୋରୀ ଯେ ସରମେ ଧୀର । 
ପ୍ରଭାତେ ତପନ ଖୋଜେ କମଳ 
ପ୍ରତୀତ କି ମହା ମିଳନ ବେଳ ସେ 
ପରଶ କାତର କର ଯେ, 
ପୁଲକେ ପ୍ରକୃତି ଜାଗିଉଠେ ମାତି ବିଧୂରେ ବିବାହ ସ୍ଥିର ଯେ । 


ପଶ୍ଚିମ ଉତ୍ତର ପୂର୍ବ ଦକ୍ଷିଣ 

ପ୍ରେରଣ ରାଜନ ସନ୍ଦେଶ ମାନ । 

ପରିଣୟ ସ୍ବୟମ୍ବର ବିଧାନ 

ପାଇ ଉପସ୍ଥିତ ନୃପତି ଗଣ ସେ 

ପୁରେ ଉଲ୍ଲସିତ ଜନ ଯେ, 

ପରବ ପରାୟ ଗହଳ ଚହଳ ନଗର ପ୍ରାସାଦ ମାନ ଯେ ! 


ପ୍ରଥମ ଦୁହିତା ମୈଥୁଳୀ ସୀତା 

ପରିଣତ ଯେଣୁ ବିବାହ ଚିନ୍ତା । 

ପାର୍ବତୀ ପତି ଧନୁ ଗୁଣ ଯୁକ୍ତା 

ପାରିଲେ କରି ବରିବେ ବନିତା ସେ 

ପରୀକ୍ରମ ମୁଳ କଥା ଯେ, 

ପରାଭୂତ ଧରି ନୃପ ଗଲେ ଫେରି ନ ଘେନିଲେ ସଫଳତା ଯେ । 

ପଦ୍ଧିନୀ କିଶୋରୀ ଯେ ବର ନାରୀ 
ପଲକ ନ ପଡେ ଦେଖୂଲେ ଶିରୀ 
ପ୍ରସୂନ କୋମଳ ଅଙ୍ଗର ଝଳି 
ପରାଜିତ କରେ ଉର୍ବଶୀ ପରୀ ସେ 
ପୂର୍ଣ୍ଣ ବିକଶିତ ନାରୀ ଯେ 

ପୂର୍ଵ ଇନ୍ଦୁ ମୁଖ ସୁଷମାରେ ସ୍ବେଦ ବିନ୍ଦୁ ଦିଶେ ମୁକ୍ତା ପରି ଯେ | 


ପଚାରି ମହର୍ଷି ଶ୍ରୀରାମ ଗଲେ 

ପ୍ରଣାମ ଜଣାଇ ଧନୁ ଧରିଲେ 

ପ୍ରବଳ ପ୍ରତାପେ ଧନୁ ଭାଙ୍ଗଲେ 

ପୁଲକିତ ପ୍ରାଣ ଜେମା ହୋଇଲେ ସେ 

ପୁଷ୍ପମାଲ୍ୟ ଗଳେ ଦେଲେ ଯେ 

ପୁରି ଆନନ୍ଦରେ ଶ୍ରୀରାମଙ୍କ ଡୋଳେ ଶତଦଳ ଦୃଶ୍ୟ ହେଲେ ଯେ । 

ଞହଙ୍୍‌ ଞଲିର ରାଜାଉ6 4534 
ଭାଗ - ୬ 

ପଦ୍ଧାଳୟା ଦେଖୁ ପଦ୍ଧଲୋଚନ 
ପରତେ ନୋହିଲେ ହେବ ମିଳନ 
ପ୍ରାଣ ସଂଗେ ଯେହ୍ନେ ମିଶେ ପବନ 
ପରଶେ ବିଜୁଳି ଜୀମୂତ ଘନ ସେ 
ପତି ରୂପେ ପାଇ ଧନ୍ୟ ଯେ 
ପ୍ରୀତ ହେଲେ କୋଟି କାମରୂପ ଦେଖୁ ଶ୍ୟାମଳ ସେ ଅପଘନ ଯେ। 


ପ୍ରାସାଦେ ଜନକ ରାଜନନ୍ଦିନୀ 

ପୂଛନ୍ତି ସଖୀଏ କୌତୁକ ମଣି 

ପୁଣ୍ୟ କୋଟି ବଳେ ଦେବ ବରଣି 

ପୂର୍ବ ସୁକୃତିରୁ ହେଲୁ ସଙ୍ଗନୀ 

ପ୍ରସିଦ୍ଧ ରଘୁନନ୍ଦନ ଯେ 

ପାଇବାକୁ ମନ ଆମ୍ଭର ଗୋ ଜାଣ ବିହି କଲା ହୀନିମାନ ଯେ । 


ପ୍ରସନ୍ଧ ଶ୍ରୀରାମ ଲକ୍ଷ୍ମଣ ବେନି 

ପାଣି ଗ୍ରହଣ ପରେ ସାଥେ ମୁନି 

ଫେରନ୍ତି ଉର୍ମିଳା ଜାନକୀ ଘେନି 

ପଥେ ଭେଟିଲେ ପର୍ଶୁରାମ ମୁନି ସେ 

ପ୍ରଚଣ୍ଡ କ୍ରୋଧ ବଖାଣି ଯେ 

ପୁଛିଲେ ମୋ ଶିବ ଧନୂରେ ଗୁଣ ତୁ ଦେଖାଅ ଏବେ ସନ୍ଧାନୀ ଯେ | 

କହି ଣ୍ରିର ରାଶା୭ଣ 26544 


ପ୍ରଶାନ୍ତ ନୟନେ ଶ୍ରୀରାମ ଚିନ୍ତି 

ପ୍ରଣାମ କଲେ ପର୍ଶୁରାମ ଯତି 

ପରଶେ କଳା ଘେନିଲେ ଶ୍ରୀପତି 

ପଲକେ ସନ୍ଧାନୀ ତୀର ତଡ଼ତି ସେ 

ପୁଛିଲେ ହେ ମହାଯତି ଯେ 

ପାରିବ କି କହି ଶର ଯିବ କାହିଁ ଦେଖଲଲତ ମୋ ଶକତି ଯେ । 


ପର୍ଶୁରାମ ଚିହ୍ନିଲେ ପୂର୍୍ବ୍ରହ୍ନ 

ପାଇଛନ୍ତି ରାମ ରୂପେ ଜନମ 

ପୃଥିବୀରୁ ତାଙ୍କ ସରିଲା କର୍ମ 

ଫେରିବେଟି ଏବେ ମହେନ୍ଦ୍ର ଧାମ ସେ 

ପ୍ରଶଂସିଲେ ତାଙ୍କ ନାମ ଯେ 

ପରମ ପୁରୁଷ ହରସେ ଆଶିଷ ପାଇଁ ନିବେଦିଲେ ରାମ ଯେ । 

କହହ୍‌ ଶଲଷ ରାଉ ାବ୍ିଆଙ୍କ 
ଭାଗ - ୭ 

ପଥରେ କେତେ ଲଳନା ନୋହିବ କରି କଳନା 
ଭେଟିଲେ ରାମ ଲକ୍ଷ୍ମଣ ସୀତା ମହର୍ଷି 

ପଛେ ହସ୍ତୀ ଅଶ୍ଵ ରଥ ସଙ୍ଗେ ଦାସ ଦାସୀ ଯୁଥ 
ଭୁବନ ମୋହନ ରୂପ ଦେଖ ପ୍ରଶଂସି । 

ପ୍ରବେଶିଲେ ଅଯୋଧା ଆସି 

ପୁତ୍ର ପୁତ୍ରବଧୂ ଦେଖୁ ସଭିଏଁ ଖୁସି । 


ପଦ୍ଧିନୀ ହୃଦ କମଳ ମଧ୍ଷେ ଶ୍ରୀରାମ ଭ୍ରମର 
ସୁବାସିତ କଲେ ଅବଧ ରାଜପୁର 
ପାଛୋଟି ଉର୍ମିଳା ସୀତା କୈକେୟୀ ସୁମିତ୍ରା ମାତା 
କଉଶଲ୍ୟା ବନ୍ଦାଇ କରିଲେ ଆଦର 
ପ୍ରାସାଦ ଉତ୍ସବ ମୁଖର 
ପୁତ୍ର ଦେଖୁ ଦଶରଥ ମୋଦେ ବିଭୋର । 


ପୁରବାସୀ ଆନନ୍ଦରେ ନାଚି ଉଠିଲେ ମୋଦରେ 
ସଙ୍ଗୀତ ବାଦ୍ୟ ଶୁଭିଲା ଯେ ଘରେ ଘରେ 
ପାଇ ଭ୍ରାତା ଭ୍ରାତାବଧୁ ଭରତ ଶତୃଘ୍ନ ହୃଦୂ 


ପ୍ରଣିପାତ କଲେ ଆନନ୍ଦିତ ମନରେ 
ପୁରିଲା ପ୍ରାସାଦ ସ୍ବେହରେ 
ପବିତ୍ର ବନ୍ଧନ ବାନ୍ଧି ପ୍ରେମ ସୂତ୍ରରେ ! 

କହଙ୍ଙ୍‌ ଣର ରୀହାଉରଣ 25% 


ଭାଗ - ୮ 
ପରିଷଦକୁ ଡକାଇ ପାତ୍ର ମନ୍ତ୍ରୀ ଗୁରୁ ଥାଇ 
ରାଜା ଦଶରଥ ବିଚାରିଲେ ସଦନେ 
ପୂର୍ଣ ହୋଇଛି ଅବଧଵ ରାଜ୍ୟ ଅଭିଷେକ ବିଧ 


କରିବାକୁ ରାମଚନ୍ଦ୍ର ରାଜା ସେ ମନେ । 
ପ୍ରଚାର ଖବର ଭୁବନେ 
ପ୍ରୀତ ହେଲେ ରାମ ରାଜା ଜାଣି ଯେ ଜନେ | 


ପୁତ୍ର ମୋହେ ଅନ୍ଧ ହୋଇ ମନ୍ସରା କଥାରେ ମୋହି 
ମାଗିଲେ ବଚନ ବର ମାତା କୈକେୟୀ 
ପ୍ରଥମ ବରେ ଭରତ ରାଜା ହେବାର ସିଦ୍ଧାନ୍ତ 


ଦ୍ଵିତୀୟେ ଶ୍ରୀରାମ ବନବାସର ପାଇଁ 
ପଣ କେବେ ମିଥ୍ୟା ନୂହଁଇ 
ପ୍ରକାଶିଲେ ସୂର୍ଯ୍ୟ ବଂଶ ରାଜା ଯେ ସେହି । 


ପୃଥୁବୀ ହୋଇଲା ସ୍ତଚ୍ଧ ଦଶରଥ ହେଲେ କ୍ଷୁବ୍ଧ 
ଘୋର ବିଷାଦ କାଳିମା ଘୋଟି ନଗରେ 
ପରଜା ରୋଦନ କଲେ କଉଶଲ୍ୟା ବିଳପିଲେ 


ଲିଭିଲା ହସ ସବୁରି ଦୁଃଖ ସାଗରେ 
ପରତେ ନୋହିଲେ ମନରେ 
ପରାଭବ ଦେବେ ମାତା କୈକେୟୀ ଥରେ । 

ପ୍ରଶାନ୍ତ ବଦନେ ରାମ ରଘୁବଂଶ କୁଳନାମ 
ଇତିହାସେ ରଖ୍ରଯିବେ ବୋଲି ଭାଷିଲେ 
ପିତୃସତ୍ୟ ପାଳି ବନ ଯିବାକୁ କରିଲେ ମନ 


ନ ମାନି ବାରଣ କାର ନିଶ୍ଚୟ କଲେ 
ପ୍ରସନ୍ନ ଚିତ୍ତରେ ସେ ଗଲେ 
ପଛେ ଲକ୍ଷ୍ମଣ ସୀତା ଅନୁଗାମୀ ହେଲେ । 


ପୁତ୍ର ବିୟୋଗ ନ ସହି ଦଶରଥ ଶୋକେ ରହି 
ଛାଡି ପଞ୍ଚପ୍ରାଣ ଗଲେ ଅଧୀର ହୋଇ 
ପୁର୍ବ ଶାପ ଥୁଲା ତାଙ୍କ ଶ୍ରବଣ ପିତାମାତାଙ୍କ 


ପୁତ୍ର ଶୋକେ ମୃତ୍ୟ ବୋଲି ଥିଲେ ସେ କହି 
ପୁତ୍ର ଥଲେ ଶାପରେ ପାଇ 
ପ୍ରମାଣ ମୁନି ବଚନ ଅନ୍ୟଥା ନୋହି । 


ପୁର ଛାଡି ଯିବା ପାଇଁ ରାମ ସୀତା ସଜ ହୋଇ 
ସାଥେ ଚଳିଲେ ଲକ୍ଷ୍ମଣ ଅନୁଜ ଭାଇ 
ପରଜା ଆତୁର ହୋଇ ପଛରେ ଗଲେ ଗୋଡ଼ାଇ 


ନ ମାନି ବାରଣ ଯେତେ କଲେ ଦି ଭାଇ 
ପରିବାର ଆଦର୍ଶ ସେହି 
ପିତୃ ସତ୍ୟ ପାଇଁ ଗଲେ ସାଥୂରେ ଭାଇ । 

ଭାଗ ¬ ୯ 
ପ୍ରବୋଧ ରାଜ୍ୟ ଜନତା ଶ୍ରୀରାମ ଲକ୍ଷ୍ମଣ ସୀତା 
କାନନ ଗମିଲେ ରଥେ ଯତି ବେଶରେ 
ପଲକ ନ ପଡେ ଆଖୁ ଜନତା ରହିଲେ ଦେଖ 


ଦୂରେ ଅପସରି ଗଲେ ନିମିଷକରେ 
ପତି ସାଥେ ଜାନକୀ ଗଲେ 
ପତିବ୍ରତା ଧର୍ମ ତାଙ୍କ ପାଳନ କଲେ । 


ପରମ ପୁରୁଷ ରାମ ବିବେକ ଯେ ଅନୂପମ 
ବିଚାରେ ସେ ସ୍ବୌତ୍ତମ ବ୍ରହ୍ମ ସ୍ଵରୂପ 
ପତ୍ନୀ ପଣେ କମଳିନୀ ସର୍ବଗୁଣା ସୀମନ୍ତିନୀ 


ହୃଦୟେ ବିରାଜ କରେ ଶ୍ରୀରାମ ରୂପ 
ପ୍ରଭୁ ବୋଲି ମନରେ ଜପ 
ପତି ପଦ ସେବୁଥାନ୍ତି ଭକ୍ତି ଅମାପ । 


ପାଇ ଶ୍ରୀଚରଣ ସେବା ରଘୁପତି ସତେ ଅବା 
ଲଭିଲେ ପରମ ତୃପ୍ତି ଅମପତ ଶାନ୍ତି 
ପଲଙ୍କ ସୁପାତି ଛାଡି ଭୂମିରେ ହେଲେ ପହୁଡ଼ି 


ସୁକୁମାରୀ ରାଜକୁମାରୀ ରଘୁପତି 
ପଥର ଶେଯରେ ଯୁବତୀ 
ପତି ପରଶ ଅଧୀର କୋମଳ ମତି । 


OO 

ଆଡ୍‌ ଙ୍‌ଲିର ଷାଷୀରଣ 4534 


ପାଶରେ ଲକ୍ଷ୍ମଣ ଥାଇ ନଟୀର ରକ୍ଷା କରଇ 
ଦିବସ ଯାମିନୀ ସେତ ବିନିଦ୍ର ରହି 
ପୂର୍ବ ଜନ୍ମ ତପ ଥିଲେ ମିଳିବ କାହାକୁ ଭଲେ 


ଅନନ୍ତ ରୂପୀ ଲକ୍ଷ୍ମଣ ପରି ଯେ ଭାଇ 
ପାଶେ ସଦା ଜାଗ୍ରତ ରହି 
ପଦସେବା କରୁଥୁବ ଦ୍ଵିରୁକ୍ତି ନୋହି । 


ପରିବାର ଶିଷ୍ଟାଚାର କୁଳ ମର୍ଯ୍ୟାଦା ବିଚାର 
ଆଦର୍ଶ ତ୍ୟାଗର ସେତ ଉଦାହରଣ 
ପାରିବେନି କାହିଁ କେହି ଏତେକ ନିଷ୍ଠାରେ ରହି 


ଏକ ପତ୍ନୀବ୍ରତ ରାମ ଅନୁସରଣ 
ପାଇବାକୁ ତାଙ୍କ ଚରଣ 
ପ୍ରତିଦିନ ସୀତା ଭୁଲିଲେ ଯେ କଷଣ । 

ଭୀ ଲିଭି ରାମର 265342 


ଭାଗ ¬ ୧୦ 
ପଥରେ ଶବର ରାଜ ଗୁହକ ସାଥେ ବାହକ 
ଭେଟିଦେଲେ ଫଳମୂଳ କନ୍ଦ ଅନେକ 
ପଲ୍ଲବ ପାଟଳ ତରୁ ଝରଣା ଯେ କୁଳ୍ୁକୁଳୁ 


ସୁନ୍ଦର କାନନ ଶିରୀ ମନ ମୋହକ 
ପ୍ରଭୁ ଦରଶନେ ପୁଲକ 
ପ୍ରସନ୍ନ ଚିତ୍ତେ କରିଲେ ସେବା ଅନେକ । 


ପାଇଲେ ବନ ଖବର ଦାନବ ଯେ ନିଶାଚର 
ଅଛନ୍ତି ନରଭକ୍ଷୀ ଜୀବଜନ୍ତୁ ମାନେ 
ପଦେ ପଦେ ଯେ ବିପଦ ଅରଣ୍ୟ ଦେବ ପ୍ରମାଦ 


ରହିବାକୁ ହେବ ସିନା ସତର୍କ ମନେ 
ପ୍ରଣମିଲେ ରାମ ଚରଣେ 
ପ୍ରାଣ ତୃପ୍ତ ହେଲା ଗଲେ ଗୁହକ ବନେ । 


' ପାଶେ ବସାଇ ଲକ୍ଷ୍ମଣ କରିଲେ ଶର ସନ୍ଧାନ 
କୋଦଙଣ୍ଡ ଧରି ବିଚାର ସୁରକ୍ଷା ନୀତି 
ପତ୍ନୀ ଯେ ଅବଳା ନାରୀ ଆସିଛନ୍ତି ଅନୁସରି 


ବଢିଲା ଦାୟିତ୍ଵ ଆମ୍ଭ ଘେନି ବିପତ୍ତି 
ପରାମର୍ଶ କରି ପ୍ରସ୍ତୁତି 
ପରଖୁ ନେଲେ ନିଜର ଥବା ଶକତି । 

= 2 (ବସାଛପୀରାସାଯ 


ପୁଣ୍ୟବନ୍ତ ରାଜସୁତ ଭୟେ ନୂହଁ ବିଚଳିତ 
କ୍ଷତ୍ରିୟ କୁଳ ତିଳକ ଦୃଢ଼ ମାନସ 
ପାଇ ବିଶ୍ବାମିତ୍ର ବର ଲଭିଛନ୍ତି ଦିବ୍ୟ ଶର 


ମାରିଛନ୍ତି ତାଡ଼କା ସେ କେତେ ରାକ୍ଷସ | 
ପରୀକ୍ଷାର ଏ ଅବକାଶ 
ପାରିବେ ନିଶ୍ଚୟ ମାରି ବନ ରାକ୍ଷସ | 


ପ୍ରାଚୀନ ଭୂଖଣ୍ଡେ ଜଣା ଜଙ୍ଗଲୀ ଜାତିରେ ଗଣା 
ପଶୁପକ୍ଷୀ ନରମାଂସ ତାଙ୍କ ଆହାର 
ପ୍ରବେଶ ହୋଇ ନଗର ରଖି ମୁନିଙ୍କ କୂଟୀର 


ଭୋଜନ ନିମିତ୍ତ କରନ୍ତି ଅତ୍ୟାଚାର 
ପାଠ ତାଙ୍କ ମାୟାବୀ ତନ୍ତ୍ର 
ପାରନ୍ତି ବିବିଧ ରୂପେ କରି ବିହାର । 


ପ୍ରକୃତି ତାଙ୍କର ହିଂସ୍ର ଅତିକାୟ ଯେ ଆକାର 
ମାନବ ରୂପେ ଦାନବ ଅଛି ଗୋଚର 
ପ୍ରାଣୀ ନ ପାରନ୍ତି ଜାଣି ତାଙ୍କର ସେ ମାୟା ପୁଣି 


ଅକାଳେ ନାଶନ୍ତି ଜୀବ ହୋଇ ଆହାର 
ପାହାଡ଼ ପର୍ବତ ନିର୍ଝର 
ପାଶେ ଯିବାକୁ କାନନ ସବୁରି ଡର । 

କହକ ଣୂଲିର ଭାଷାର 253 


ଭାଗ - ୧୧ 
ପାଇ ସନ୍ଦେଶ ସୋଦର ଭରତ ଶତୃଘ୍ନ ବେନି 
ମାତୁଳ ଘରୁ ଆସିଲେ ଅବଧ ଫେରି 
ପଚାରିଲେ ଦଶରଥ କି କାରଣେ ହେଲେ ହତ 


ଆକୁଳ ହେଲେ ଶୁଣି ରାମ ବନଚାରୀ 
ପିତା ବିୟୋଗରେ ଚିକ୍ଵାରି 
ପାଦେ ଲୋଟି ମାତାଙ୍କୁ ଯେ କରିଲେ ଗାଳି । 


ପ୍ରାଣ ବିହୁନେ ଶରୀର ପ୍ରାୟ ଭରତ ଅଧୀର 
ବେନି ନୟନୁ ବହେ ଲୋତକ ରୁଧ୍ବର 
ପଣ କରି ରାଜ ଗାଦି ତେଜି ଗଲେ ବନେ ଖେଦି 


ଶ୍ରୀରାମ ଲକ୍ଷଣ ସୀତା ଖୋଜି ଆତୁର 
ପଛେ ପଛେ ଅଯୋଧ୍ୟା ନର 
ପଥ ଓଗାଳିଲେ ରାମ ଲକ୍ଷ୍ମଣଙ୍କର ! 


ପିତୃ ସତ୍ୟ ପାଳି ବନ ଆସିଲି ରାମ ବଚନ 
ସୂର୍ଯ୍ୟବଂଶରେ କଳଙ୍କ ଲାଗିବ ଜାଣ 
ପିତାଙ୍କର ମୃତ୍ୟ ଶୁଣି ରାମ ଯେ ଲକ୍ଷ୍ମଣ ବେନି 


ଜନକ ନନ୍ଦିନୀ ପୁଣି କଲେ ରୋଦନ 
ପାଦୂକା ଶିରରେ ଧାରଣ 
ପାଦ ଛୁଇଁ ଭରତ କରିଲେ ପ୍ରସ୍ଥାନ । 

ଆହଙ୍ ଣମରିର ରାହାଉଣ 2534 


ପ୍ରୀତିର ଅଭେଦ ରୀତି ଏକ ଆମ୍ପା ଭ୍ରାତା ନୀତି 
ଅବନୀ ଘୋଷିଲା ସୂର୍ଯ୍ୟ ବଂଶର ନାମ 
ପ୍ରତି ରକ୍ତ ବିନ୍ଦୁ ତାଙ୍କ ତ୍ୟାଗ ପାଇଁ ଅଟେ ରଙ୍କ 


ତୁଳନା ନୋହିବ କାର ଏମନ୍ତ ପ୍ରେମ 
ପାଳିଲେ ସନ୍ୟାସ ଧରମ 
ପାଦୂକା ଭରତ ପୂଜି କରିଲେ କର୍ମ । 


ପୁର ଛାଡି ନନ୍ଦଗ୍ରାମ ଭରତ କଲେ ବିଶ୍ରାମ 
ପଦ ସେବା ପାଇଁ ଗଲେ ଶତୃଘ୍ନ ଭାଇ 
ପିତା ଅନ୍ତେ ଚାରି ଭାଇ ଯତି ଜୀବନ ବିତାଇ 


କାଟିଲେ ଚଉଦ ବର୍ଷ ସମାନ ସହି 
ପାଇବ କେ ଏମନ୍ତ ଭାଇ 
ପୃଥ୍ବୀ ଜାଣିଲା ସମ ଉଦର ସେହି । 

ଭାଗ - ୧୨ 
ପର୍ବତ କାନନ ଘୁରି ରଷିଙ୍କୁ କୁଟିରେ ମିଳି 
ପହଚିଲେ ଭରଦ୍ବାଜ ମୁନି ଆଶ୍ରମ 
ପୂତ ପବିତ୍ର କୂଟିର ରାମ ପଦ ରଜ ଲାଗି 


ହେଲା ସେ ମଧୁରତର ସାଧୁ ସଙ୍ଗମ 
ପତ୍ନୀ ବସ୍ତ ଦେଲେ ସପ୍ରେମ 
ପାଟ ଅମଳାନ ଗହଣା ଅନୁପମ । 


ପଥରେ ଦାନବ ମାରି ପଞ୍ଚବଟି ବିଜେ କରି 
କୁଟିର କଲେ ନିର୍ମାଣ ଭ୍ରାତା ଲକ୍ଷ୍ମଣ 
ପାଦପ ପଞ୍ଚ ଯେ ବଟ ସୁନ୍ଦର ସେ ବନଖଣ୍ଡ 


ବିଶ୍ରାମ ଲୋଡିଲେ ସୀତା ରଘୁନନ୍ଦନ 
ପାଶରେ ସୂମିତ୍ରା ନନ୍ଦନ 
ପାଖେ ନ ଛାଡନ୍ତି କିଛି ହେବାକୁ ବିଘ୍ନ । 


ପ୍ରମୋଦିତ ମନେ ଦିନେ ବେନିଭ୍ରାତା ଯେ କାନନେ 
ଭ୍ରମଣ କରନ୍ତେ ସ୍ପପଣଖା ଦେଖୁଲା 
ପାଶେ କୁମାରୀ ବେଶରେ ପ୍ରେମ ନିବେଦନ କରେ 


ଦେଖ ରାମଚନ୍ଦ୍ର ମନେ ଶଙ୍କା ଜାଗିଲା 
ପ୍ରବର୍ଭାଇ ବାଧ୍ୟ ସେ କଲା 
ପ୍ରରଣ ନୋହିଲା ଇଛା ନାକ କଟିଲା । 

ହଥ୍‌ ରର ରାମର 2524 


ପ୍ରବେଶି ରାବଣ ପୁରେ ସୃପଣଖା ଶୋକ ଭରେ 
ଭାଷିଲା ବିକଳେ ଦେଖ ସୁନ୍ଦର ନର 
ପଛନ୍ତେ ପ୍ରେମ ବାରତା କ୍ରୋଧେ ହୋଇ ଉନମତ୍ତା 


ଛେଦିବାକୁ ନାସା ମୋର ପେଷିଲା ଶର 
ପରାଭବେ ଆସିଲି ଘର 
ପାଇବାକୁ ଇଛା ମୋର ହୋଇଲା ଦୂର | 

ହଙ୍ ଣଲିର ାହରଣ 24526 
ଭାଗ - ୧୩ 
ପରିଷଦ ଡ଼ାକି ରାବଣ କହିଲା 
ଯାଅ ତୁମେ ରାକ୍ଷସ ବୀରେ 
ପଦେ ଦଳି ମାର ଅବା କାଟ ଶିର 
ନିପାତ କର ନର ଖରେ 
ପ୍ରାଣ ଭୟରେ 
ପଶିବେ ଶରଣ କାତରେ । 


ପାଇ ରାଜାଦେଶ ଚଳିଲେ ରାକ୍ଷସ 
ମାୟାରେ କରିଲେ ସମର 
ପ୍ରଭୁ ରାମଚନ୍ଦ୍ର ଧରିଲେ କୋଦଣ୍ଡ 
ମାରିଲେ ସମସ୍ତ ଅସୁର 
ପୁରେ ଡଗର 
ପଛେ ଫେରି ଦେଲେ ଖବର | 


ପୁଷ୍ପକେ ରାବଣ ଦେଖେ ଅପସରୀ 
ରୂପ ନିନ୍ଦାକରେ ଯେ ସୀତା 
ପ୍ରସ୍ତୁଟିତ ପଦ୍ଧ ପ୍ରାୟ ଚନ୍ଦ୍ରମୁଖ 
ମାରୀଚକୁ କରିଲା ଚିନ୍ତା 
ପର ବନିତା 
ପାଇବାକୁ ମନେ ପାଞ୍ଚ ତା | 

ହଥ୍‌ ଣଲିର ଭାହାର6 #45 3 


ପଠାଇ ମାରିଚ ମାୟାମୂଗ ରୂପେ 
ଲୋଭାଇଲେ ସୀତାଙ୍କ ମନ 
ପାଶେ ଯାଇ ଧରି ଆଣିଦିଅ ବୋଲି 
କହିଲେ ଶ୍ରୀରାମେ ବଚନ 
ପୁଛି ହରିଣ 
ପାରିବକି ଧରି ସୁବର୍ଣ୍ଣ 


ପଛେ ପଳେ ରାମ ଆଗେ ଆଗେ ମୂଗ 
ଧାଇଁ ଗଲା ଦୂରେ ବନରେ 
ପ୍ରଭୁ ନ ପାରିଲେ ନାରାଚ ମାରିଲେ 
ତ୍ରାହି ଡାକ ଶୁଭିଲା ଦୂରେ 
ପ୍ରାଣ ଅଧୀରେ 
ପତି ରାମ ପରି କଣ୍ଠରେ । 


ପାଶେ ଯାଇ ରାମ ଦେଖୁଲେ ମାରିଚ 
ରାକ୍ଷସ ଲୋଟଇ ଭୂମିରେ 
ପ୍ରଭୁ ସ୍ଵର ଶୁଣି ସତୀ ଶିରୋମଣି 
ଲକ୍ଷ୍ଣକୁ ଯାଅ କହିଲେ 
ପତି କଣ୍ଠରେ 
ପ୍ରାଣ ସଂକଟ କେ ଉଚ୍ଚାରେ ! 


gr 

ପରତେ ନ ଯାଇ ଲକ୍ଷଣ କହିଲେ 
ମାୟା କଣ୍ଠ ପରି ଲାଗଇ 
ପ୍ରଭୁଙ୍କର ବଳ ମୋତେ ଜଣାଅଛି 
ସେଥ୍‌କି ମୋର ଭୟ ନାହିଁ 
ପତିଙ୍କ ପାଇଁ 
ପ୍ରୀତି ବଶେ ଲୁହ ଝରଇ । 


ପ୍ରବଳ ଚାପରେ ଲକ୍ଷ୍ମଣ ଚଳିଲେ 
ତିନି ଗାର କାଟି ଭୂମିରେ 
ପଣ କରିଗଲେ ନ ଡେଇଁବ ଗାର 
ଡାକୁ ଯିଏ ଯେତେ ଆତୁରେ 
ପୁରୋଭାଗରେ 
ପୁରୁଷ ତପସ୍ବୀ ବେଶରେ । 


ପ୍ରବେଶି ରାବଣ ଭିକ୍ଷା ନିବେଦନ 
କରିଲେ ଯେ ଉଚ୍ଚ ସ୍ଵରରେ 
ପୁଛନ୍ତେ ଜାନକୀ ଗାର ଟପି ଆସ 
ବୋଲି ଭାଷିଲେ କପଟରେ 
ପାଶେ ଦେଖୁଲେ 
ପ୍ରକୃତ ରାବଣ ରୂପରେ । 


Or 

ପୁଷ୍ପକ ବିମାନେ ଧରି ଘେନି ଗଲେ 
ଆକାଶ ମାର୍ଗରେ ରାବଣ 
ପ୍ରାଣ ବିକଳରେ ସୀତା ବିଳପିଲେ 
ଅତି ଉଚ୍ଚେ କଲେ ରୋଦନ 
ପଛେ ଲକ୍ଷ୍ମଣ 
ପୁଣି ରାମ ଆକୁଳ ମନ । 

ଭାଗ - ୧୪ 
ପଞ୍ଚବଟିରେ ଶ୍ରୀରାମ ଲକ୍ଷ୍ମଣ କୋଦଣ୍ଡ ପାଣି 
ସୀତାଙ୍କୁ ଖୋଜି କୁଟୀରେ ଶୂନ୍ୟ ଜାଣିଲେ 
ପାଖ କାନନ ପ୍ରାନ୍ତର ଡ଼ାକି ସେ ହେଲେ ଅଧୀର 


ନ ଶୁଣିଲେ ଶବ୍ଦ ନୟନେ ନ ଦେଖୁଲେ 
ପ୍ରାଙ୍ଗଣ ପାଦପ ନିର୍ଝରେ 
ପଦ ଟିହ୍ନ ଯେତେ ଥଲା ସବୁ ଖୋଜିଲେ । 


ପିତ୍ଧ ସତ୍ୟ ପାଳି ସାଥୀ ହୋଇ ଡାକିଲେ ବିପତ୍ତି 
ନିଜକୁ ଧ୍ବକ୍ଟାର କଲେ ରଘୁ ନନ୍ଦନ 
ପତି ହୋଇ ଧ୍ୂବକ ସେହି ଦାରାର ସୁରକ୍ଷା ନାହିଁ 


ମର୍ଯ୍ୟାଦା ରଖୁବା ପାଇଁ ନୁହେଁ ଭାଜନ 
ପୁରୁଷ ଅଧମ ସେ ଜନ 
ପ୍ରାଣ ଥାଇ ନିନ୍ଦା ପାଏ ବ୍ୟର୍ଥ ଜୀବନ । 


ପଥରେ ଜଟାୟୁ ଭେଟି ଦେଖୁଲେ ପଡିଛି ଲୋଟି 
କ୍ଷତ ବିକ୍ଷତ ଶରୀର ବହେ ରୁଧ୍ବର 
ପକ୍ଷ ହୋଇଛି ବିଛିନ୍ନ କଣ୍ଠ ସ୍ଵର ଶୁଭେ ନିମ୍ବ 


କହିଲେ ରାବଣ ନେଲା ସୀତା ତୁମର 
ପରାଜୟ ହୋଇଲା ମୋର 
ପାରିଲିନି ଜାନକୀଙ୍କ କରି ଉଦ୍ଧାର | 

ପ୍ରାଣ ବାୟୁ ଗଲା ଉଡି ଜଟାୟୁ ପଡିଲେ ଟଳି 
ଶୋକେ ଅଧୀର ଶ୍ରୀରାମ କଲେ ସକ୍କାର 
ପଣ କରିଲେ ଶ୍ରୀରାମ ରଖୁବେ କ୍ଷତ୍ରିୟ ଧର୍ମ 
ମାରି ରାବଣ ସୀତାଙ୍କୁ ଆଣିବେ ପୁର 
ପଥ ହେଉ ଯେତେ ସେ ଦୂର 
ପହଞ୍ଚବେ ସୀତା ପାଶେ କରି ସମର । 


ପୁଣି ଦେଖୁଲେ କବନ୍ଧ ଅସୁର ଓଗାଳି ପଥ 
କରିଲା ବାହୁ ବିସ୍ତାର ଦେଖୁ ଆହାର 
ପ୍ରସ୍ତାରିତ ଭୁଜ ଛେଦି ଶ୍ରୀରାମ ଲକ୍ଷ୍ମଣ ଭେଦି 


ଧୀରେ ଧୀରେ ହେଲେ ତାର ନିକଟତର 
ପାଦରେ ଗୁହାରି ତାହାର 
ପାଇଥିଲି ଶାପ ମୁକ୍ତି ମିଳିଲା ମୋର । 


ପଚାରନ୍ତେ ଯକ୍ଷ ରୂପେ କବନ୍ଧ କହେ ସଂକ୍ଷେପେ 
ରାବଣ ଲଙ୍କା ରାଜନ ସିନ୍ଧୁ ନଗର 
ପାରିବ ତାହାକୁ ବଧୂ ସୁଗ୍ରୀବକୁ ମିତ୍ରେ ବାନ୍ଧି 


ଲଙ୍ଘିବ ନର ବାନର ଯେବେ ସାଗର 
ପଥରେ ଶବରୀ କୂଟୀର 
ପାଇବାକୁ ଦରଶନ ସେତ ଅଧୀର । 

ପାଛୋଟି ନେଲା ଶବରୀ ଦେଖୁ ରାମ ଧନୁର୍ବରୀ 
ଖୋଇଲା ଚାଖୁ ମଧୁର ଯେତେକ ଫଳ 
ପରତେ ନୋହି ଲକ୍ଷ୍ମଣ ଶ୍ରୀରାମ କଲେ ଭକ୍ଷଣ 


ଶବରୀ ଉଚ୍ଚିଷ୍ଟ ହୋଇ ନିଜେ ଠାକୁର । 
ପୁଜା କଲା ଭକ୍ତି ଅପାର 
ପୁଣ୍ୟ ବଳେ ଗଲା ସେତ ସରଗ ପୁର | 

ଭାଗ - ୧୫ 
ପଚାରି ପଥ କିଶିନ୍ଧ୍ୟା ଚଳିଲେ ରାମ ଲକ୍ଷ୍ମଣ 
ରଶ୍ୟମୂକ ପରବତ ନିକଟ ହେଲେ 
ପବନ ସୁତ ଆସିଲେ କାରଣ ଜିଜ୍ଞାସା କଲେ 


ରାମ ଲକ୍ଷ୍ମଣ ଅନ୍ତରେ ଚିହ୍ନି ପାରିଲେ 
ପ୍ରଣିପାତ କରି କହିଲେ 
ପ୍ରଭୁ ହନୁମାନ ମୁହିଁ ଚିହ୍ନ ଅନ୍ତରେ । 


ପାଇ ହନୁମାନ ହୃଦେ ଆଲିଙ୍ଗନ କଲେ ମୋଦେ 
ସୁଗ୍ରୀବ ସାଥେ ମିଳିଲେ ଗିରି ଗୁହାରେ 
ପଚାରି ସୁଗ୍ରୀବ ମିତ୍ର କଲେ ପ୍ରଭୁ ରାମଚନ୍ଦ୍ର 


ଭାଷିଲେ ଦୁଃଖ ଆମ୍ଭର ସମ ଭାବରେ 
ପତ୍ନୀ ହାରି ଅଛି ଏଠାରେ 
ପ୍ରାଣ ସଂକଟେ ମୁଁ ବାଳୀ ଭ୍ରାତା ଭୟରେ । 


ପ୍ରଥମେ ମିତ୍ର କଷଣ କରି ଦୂର ରଘୁରାଣ 
ବାଳୀ ବଧ କରିବାର ଶପଥ ନେଲେ 
ପରଖୁବାକୁ ଶକତି ଭାଷି ସୁଗ୍ରୀବ ନୃପତି 


ଦୁନ୍ଦୁଭି ରାକ୍ଷସ ଅସ୍ତି ପାଶରେ ଗଲେ 
ପେଶୀ ନାରାଚ ସେ ଫିଙ୍ଗିଲେ 
ପର୍ବତ ପରାୟ ଅସ୍ଥି ଅନେକ ଦୁରେ । 

ପ୍ରଭୁ ଏକ ସାୟକରେ ସପ୍ତ ଶାଳକ ଭେଦିଲେ 
ଜାଣିଲେ ସୁଗ୍ରୀବ ରାମ ପାରିବେ ମାରି 
ପ୍ରବେଶି କିଷ୍ପିନ୍ଧ୍ୟା ପୁରେ ସୁଗ୍ରୀବ ଡ଼ାକି ସମରେ 


ବାଳୀ ସାଥେ ଲଢ଼ି କ୍ଷତ ବିକ୍ଷତ ହେଲେ 
ପୁଛନ୍ତେ ଶ୍ରୀରାମ ଭାଷିଲେ 
ପଡିଲି ଭ୍ରମରେ ଦୁହେଁ ଏକା ଦିଶିଲେ । 


ପୁଣି ଥରେ ଯୁଦ୍ଧ କର ପିନ୍ଧି ସଂକେତର ମାଳ 
ନିଶ୍ଚୟ ବଧୁଵବି ବାଳୀ ବଚନ ମୋର 
ପାଇ ଭରସା ଡାକିଲେ ବାଳୀକୁ ପୁଣି ଯୁଦ୍ଧରେ 
ହେଲେ ହତ ବାଳୀ ଭେଦି ରାମଙ୍କ ଶର 
ପାଦପ ପଛରୁ ପ୍ରହାର 
ପଡିଲେ ଦୃଷ୍ଟି ହାରିବେ ଶକ୍ତି ନିଜର । 


ପାଶେ ଆସିଲେ ଅଙ୍ଗଦ ବୋଇଲେ କରିବ ବଧ 
ଦ୍ଵାପର ଯୁଗରେ ମୋର ହୋଇ ଶବର 
ପ୍ରତିଶୋଧ ଇଛା ପୂର୍ଣ ହେବ ପିତାଙ୍କ ନିଧନ 


କରିଛି ଯେଣୁ ମୁଁ ଅପରାଧୀ ତୁମର 
ପର ଦାରା ଆଣିଲେ ଘର 
ପତ୍ନୀ ଥାଇ ତାଙ୍କ ପାଇଁ ହୋଇଲା କାଳ ! 

ଭାଗ - ୧୬ 
ପୂର୍ଣ କରି ଅଭିଷେକ କିଷ୍ପିନ୍ଧ୍ୟା ରାଜ ସୁଗ୍ରୀବ 
ଡକାଇଲେ ପରିଷଦ କରି ବିଚାର 
ପୂର୍ବ ପଶ୍ଚିମ ଉତ୍ତର ଦକ୍ଷିଣ ଦିଗକୁ ଚର 


ପଠାଇଲେ ଦଳପତି ସହ ବାନର 
ପାଇବାକୁ ସୀତା ଖବର 
ପାହାଡ଼ ପର୍ବତ ଭେଦି ହେଲେ ତପ୍ୂର । 


ପାଇଥିଲେ ଅଳଙ୍କାର ଆଭରଣ ସୀତାଙ୍କର 
ସୁଗ୍ରୀବ ସେନା ରାମଙ୍କୁ କଲେ ଗୋଚର 
ପତ୍ନୀ ଆଭୁଷଣ ଚିହ୍ନି ଶ୍ରୀରାମ ହେଲେ ବାହୁନି 


ଲକ୍ଷ୍ମଣ ଚିହ୍ନିଲେ ପାଦ ପାଉଁଜି ମାଳ 
ପ୍ରେରିଲେ ମୁଦ୍ରିକା ତାଙ୍କର 
ପବନ କୂମାର ହାତେ ସଂକେତ ଗିର । 


ପ୍ରାଚୀନ ଭାରତ ଖଣ୍ଡେ ନର ରୂପରେ ବାନର 
ଭଲୁକ ପ୍ରଜାତି ଥଲେ କେତେ ଜାତିର 
ପର୍ବତ କାନନ ମାଡି ଥୁଲା ତାଙ୍କ ରାଜ୍ୟ ବାଡି 


କହୁଥିଲେ ଭାଷା ବୁଝି ମଣିଷଙ୍କର 
ପଠାଇଲେ ସୂଗ୍ରୀ ସେ ବୀର 
ପ୍ରତାପୀ ମାରୁତି ଜାମ୍ବଭବାନ ଯେ ନଳ । 

ପଶ୍ଚିମ ପୂର୍ବ ଉତ୍ତର ଫେରିଲେ ହୋଇ ବିଫଳ 
ଦକ୍ଷିଣ ଦିଗକୁ ଗଲେ ମାରୁତି ବୀର 
ପହଞ୍ଚି ସାଗର ତୀର ଶୁଣିଲେ ସମ୍ପାତି ଗିର 


କହୁଥିଲେ କଥା ଥାଇ ଗିରି କନ୍ଦର 
ପାଇଲେ ରାବଣ ଖବର 
ପାରାବାରଂ ମଧେ ଲଙ୍କା ରାଜ ନବର । 


ପଚାରିଲେ ଜାମ୍ବବାନ କେ କେତେ ଯିବ ଯୋଜନ 
ଅଙ୍ଗଦ ବୋଇଲେ ଯିବେ ଶତେକ ଯାଏ 
ପବନ ସୁତଙ୍କୁ ଡ଼ାକି କହିଲେ ପାରିବ ଲଦି 
ସ୍ମରଣ କର ତୁମର ଜନ୍ମ କଥା ଏ 
ପ୍ରଭୁ ଶ୍ରୀରାମଙ୍କୁ ହୃଦୟେ 
ପ୍ରଥମେ ଜପି ମାରୁତି ମାରିଲେ ଡିଏଁ । 

ଭାଗ - ୧୭ 
ପର୍ବତ ଶିଖରେ ଚଢି ମରୁତ ନନ୍ଦନ ଉଡି 
ସାଗର ଲଙ୍ଘି ଚଳିଲେ ଲଙ୍କା ନଗର 
ପଥେ ସୁରେସା ଭେଟିଲେ ବିସ୍ତାରି ବଦନ ଥଲେ 


କ୍ଷୁଦ୍ର ରୂପେ ମୁଖେ ପଶି ହେଲେ ବାହାର 
ପ୍ରବେଶିଲେ ଲଙ୍କା ନବର 
ପଥଦ୍ବାର ଲଙ୍କନୀକୁ କଲେ ପ୍ରହାର । 


ପ୍ରଭୁଙ୍କ ସ୍କରଣ କଲେ ପୁଣି କ୍ଷୁଦ୍ର ରୂପ ହେଲେ 
ଦେଖୁଲେ ବୁଲି ସୁବର୍ଣ୍ଣ ଲଙ୍କା ପ୍ରାସାଦ 
ପାଦପ ଅଶୋକ ବନେ ଦେଖୁଲେ ତରୁଣୀ ଜଣେ 


ଘେରିଛନ୍ତି ଅସୁରୁଣୀ ମନ ବିଷାଦ 
ପ୍ରହରୀ କରନ୍ତି ଆବାଦ 
ପ୍ରତି ମୁହୂର୍ଭରେ ଜୀବ ପ୍ରତି ବିପଦ । 


ପତିବ୍ରତା ନାରୀ ପରି ଦିଶୁଥୁଲେ ସେ ସୁନ୍ଦରୀ 
ମନେ ଚିନ୍ତାକଲେ ନିଶ୍ଚ ମାତା ଜାନକୀ 
ପତ୍ର ଗହଳେ ଲୁଚିଲେ ଅଶୋକ ବୃକ୍ଷ ଉପରେ 


ତଳେ ସୀତା ବସିଥଲେ ଖାଦ୍ୟ ଉପେକ୍ଷି 
ପ୍ରଭୁ ରାମ ନାମକୁ ଡ଼ାକି 
ପବନ କୁମାର ଧୀରେ ରହିଲେ ଟାକି । 

ପତିଙ୍କର ନାମ ଶୁଣି ଜାନକୀ ପୀୟୂଷ ମଣି 
ଶଙ୍କା ମନେ ଚାହିଁଲେ ସେ ବୃକ୍ଷ ଉପର 
ପ୍ରହରୀ ନ ଥିଲେ କେହି ହନୁ ତଳକୁ ଓହ୍ଲାଇ 
ପରିଚୟ ଦେଲେ ରାମ ଦୂତ ବାନର 
ପିନ୍ଧା ମୁଦି ଶ୍ରୀରାମଙ୍କର 
ପାପୁଲିରେ ଧରି ଦେଖାଇଲେ ତାଙ୍କର । 


ପତିବ୍ରତା ନାରୀ ସୀତା ଘେନିଲେ ସଂକେତ ବାର୍ତା 
ଚିହ୍ନିଲେ ପ୍ରଭୁ ମୁଦ୍ରିକା ଆଖୁ ସଜଳ 
ପଚାରିଲେ ହନୁମନ୍ତ ମାୟା ରୂପ ନୁହଁଇ ତ 


ମୃତ ରୂପେ ଜୀବ ଅଛି ଏଠି ମୋହର 
ପତିଙ୍କୁ ଦିଅ ଏ ଖବର 
ପ୍ରାଣ ବିନାଶି ରାବଣ ଉଦ୍ଧାର କର । 


ପତ୍ର ଡାଳେ ଅସୁମାରୀ ଫଳ ରହିଥୁଲା ଭରି 
ମାତା ଅନୁମତି ନେଇ ହନୁ ଭୁଞ୍ଜଇ 
ପ୍ରହରୀ ଦେଖୁ ଆଗୁଳି ସମରେ ଜୀବନ ହାରି 


ବାରତା ଦେଲେ ରାବଣ ସମୀପେ ଯାଇ 
ପୁତ୍ର ଅକ୍ଷୟ ଯେ ଆସଇ 
ପ୍ରାଣ ହାରିଲେ ମାରୁତି ହାତରେ ସେହି । 

ପଛେ ଇନ୍ଦ୍ରଜିତ ଧାଇଁ ଭୀଷଣ ଯୁଦ୍ଧ କରଇ 
ମହା କ୍ରୋଧେ ଶର ବୃଷ୍ି କଲେ ସେ ଯାଇ 
ପବନ ସୁତ ଭାବିଲେ ଧରା ଦେଇ ଥରେ ଗଲେ 


ରାବଣ ରାଜ୍ୟ ଖବର ଜାଣିବେ ରହି 
ପେଷି ଶର ବନ୍ଦୀ ବନାଇ 
ପିତା ପାଶେ ଘେନି ଗଲେ ଆନନ୍ଦ ହୋଇ ! 


ପରିଷଦରେ ବିଚାର କଲେ ପତ୍ର ମନ୍ତ୍ରୀ ବୀର 
ଲାଙ୍ଗୁଳେ ନିଆଁ ଲଗାଇ ମାରିବେ କପି 
ପ୍ରଫୁଲ୍ଲ ହେଲେ ରାବଣ କହିଲେ କପଡା ଆଣ 


ଗୁଡାନ୍ତେ ଲାଙ୍ଗୁଡ଼ ବଢ଼େ ନଗର ବ୍ୟାପି 
ପୁଛରେ ଅନଳକୁ ଥାପି 
ପ୍ରସନ୍ନ ଚିତ୍ତେ କେ କେତେ ହୋଇଲେ ଲପି । 


ପବନ ନନ୍ଦନ ଚଳି ନିମିଷେ ବନ୍ଧନ ଖୋଲି 
ବାୟୁ ବେଗରେ ଘୁମିଲେ ସେ ଘରେ ଘରେ 
ପାବକ କଲା ଦହନ ନିମିଷକେ ଘର ମାନ 


ଅଗ୍ନି ବ୍ୟାପିଗଲା ରାଜ୍ୟେ ଅତି ବେଗରେ 
ପ୍ରାଣ ଭୟରେ ଯେ ଧାଇଁଲେ 
ପୁରେ ପ୍ରାସାଦ ଜଳିଲା ହନୁ ଲାଙ୍ଗୁଳେ । 

ପୋଡ଼ି ଲଙ୍କା ଛାର, ଖାର କରି ଅନିଳ କୁମର 
ପାରାବାରେ ଯାଇ ନିଜ ପୁଛ ଧୋଇଲେ 
ପାଶେ ଯାଇ ସୀତାଙ୍କର କହିଲେ ସବୁ ଖବର 


ଆଜ୍ଞା ନେଇ ରାମ ପାଶେ ଫେରି ଆସିଲେ 
ପୁଣି ସୀତା ସଂକେତ ଦେଲେ 
ପବନ ସୁତ ପବନେ ଧରି ଆସିଲେ । 

ଭାଗ - ୧୮ 
ପାରାବାର ଉର୍୍େ ନଭେ ଦେଖୁଲେ ବାନର ସର୍ବେ 
ମାରୁତି ଆସନ୍ତି ଉଡି ବାୟୁ ବେଗରେ 
ପଡି ଦୃଷ୍ଟି ହରଷରେ ନାଚି ଉଠିଲେ ଅଧୀରେ 


ଜାତ୍ବବାନ ଅଙ୍ଗଦ ମୋଦରେ ବିଭୋରେ 
ପାଦ ଥାପିଲେ ସିନ୍ଧୁ ତୀରେ 
ପୂର୍ଣ୍ଣ ବୃତ୍ତାନ୍ତ ସେ ଭାଷିଲେ ଆନନ୍ଦରେ | 


ପ୍ରଭୁ ଶ୍ରୀରାମ ସୁଗ୍ରୀବ ଲକ୍ଷଣ ଖବର ପାଇ 
ପାଶେ ଆସିଲେ ଧାଇଁ ଅଧୀରେ ଆତୁରେ 
ଫଳ ଭରା ମଧୁବନ ହୋଇଅଛି ହୀନିମାନ 


ନାଚୁ ଅଛନ୍ତି କପି ଉନ୍ମାଦ ମୋଦରେ 
ପୁଛନ୍ତେ ମାରୁତି କହିଲେ 
ପାଦେ ପ୍ରଣିପାତ କରି ସଂକେତ ଦେଲେ | 


ପ୍ରୀତ ଯେ ହୋଇଲେ ମିତ ରଘୁକୁଳ ବେନି ଭ୍ରାତ 
ସାଜି ସୈନ୍ୟ ଦଳ କପି ଭଲ୍ଲକ ଗଣ 
ପବନ ସୁତ ସୁଗ୍ରୀବ ଗଲେ ସାଗର ସମୀପ 


ସାଥେ ନଳ ନୀଳ ଅଙ୍ଗଦ ଜାମ୍ବବାନ 

ପ୍ରବଳ ଉତ୍ସାହ ଯେ ମନ 
ପ୍ରଭୁ କାର୍ଯ୍ୟ ପାଇଁ ସର୍ବେ ଅତି ପ୍ରସନ୍ନ 

Cem ~~ 


ପହରଚ ସିନ୍ଧୁ ପାଶରେ ବରୁଣ ସ୍କରଣ କଲେ 
ରଘୁପତି ପଥ ଦେବାକୁ ନିବେଦିଲେ 
ପ୍ରାର୍ଥନା ଶୁଣିଲେ ନାହିଁ କୋଦଣ୍ଡେ ନାରାଚ ଦେଇ 


ସୁଖାଇବି ସାଗର ସଲିଳ ଭାଷିଲେ 
ପଲକେ ବରୁଣ ଆସିଲେ 
ପଥର ଛୁଇଁଲେ ନଳ ଭାସେ ବୋଇଲେ । 


ପାଣିରେ ବାନ୍ଧିବ ସେତୁ ନଳ ଛୁଆଁ ପଥରକୁ 
ସଭିଏଁ ପାରିବ ଯାଇ ଲଙ୍କା ନଗର 
ପାଇ ଏଇ ସମାଚାର ବାନର ହେଲେ ତପୂର 


ବାନ୍ଧିଲେ ସାଗରେ ସେତୁ ଫିଙ୍ଗି ପଥର 
ପାରି ହୋଇ ଲଙ୍କା ନବର 
ପହଚି ଦେଖୁଲେ ସେତ କୁବେର ପୁର | 


ପୋଡିଥବା ଚିହ୍ନ ନାହିଁ ନୂତନ ନିର୍ମାଣ ଏହି 
ସୃଵର୍୍ଣମୟ ପୁର ସେତ ଅତି ସୁନ୍ଦର 
ପ୍ରଭୁ ରଘୁନାଥ ସଙ୍ଗେ ଲକ୍ଷ୍ମଣ ସୁଗ୍ରୀବ କପି 


~~ ~~ e—~ 


ବିଶ୍ରାମ ନେଲେ ନିର୍ମାଣ କରି ଶିବିର 
ପଠାଇ ପାଶେ ଗୁପ୍ତଚର 
ପଚାରି ସେ ଦଶାନନ ନେଲା ଖବର । 

ଭାଗ - ୧୯ 
ପ୍ରବଳ ପ୍ରତାପୀ ରାଜା ରାବଣଙ୍କ ଦରବାର 
ପାତ୍ର ମନ୍ତ୍ରୀ ଅମାତ୍ୟ ପୁତ୍ର ସହୋଦର 
ପଡିଛି ଯୁଦ୍ଧ ସଙ୍କଟ ହେବାରୁ ଏବେ ନିକଟ 


ସମର କୌଶଳ ପୁଣି ନୀତି ବିଚାର 
ପରାମର୍ଶ ବିଭୀଷଣର 
ପ୍ରଭୁଙ୍କୁ ଫେରାଇ ସୀତା ଟାଳ ସମର । 


ପ୍ରଚଣ୍ଡ କ୍ରୋଧେ ଲଙ୍କେଶ ଭାଷିଲେ ତୁ କାପୁରୁଷ 
ତ୍ରିଭୁବନ ଜୟୀ ରାଜା ମୁହି ରାବଣ 
ପଳାଅ ତୁ ଛାଡି ଦେଶ ଭୀରୁ ପରି କଥା ଭାଷ 


ଜାଣିଛି ମୁଁ ନର ବାନର ସାଧାରଣ 
ପରାଜିତ ହେବା କାରଣ 
ପଶିବି ଶରଣ କହୁ ମୁଁ ଅକାରଣ । 


ପାଇ ରାବଣ ଆଦେଶ ଛାଡିଲେ ଲଙ୍କା ପ୍ରଦେଶ 
ବିଭୀଷଣ ପଶିଲେ ଶ୍ରୀରାମ ଶରଣ 
ପଚାରି ହନୁମାନଙ୍କୁ ଭରସି ବିଭୀଷଣଙ୍କୁ 


ମିତ୍ରପଣେ ରାମ କଲେ ତାଙ୍କୁ ଗ୍ରହଣ 
ପରାମର୍ଶ ମାଗିଲେ ପୁଣ 
ପଠାଇ ଦୂତ ସନ୍ଦେଶ କଲେ ପ୍ରେରଣ । 

ପୁତ୍ର ବାଳୀଙ୍କ ଅଙ୍ଗଦ ଗଲେ ହୋଇ ରାମ ଦୂତ 
ବିଶ୍ରବା ନନ୍ଦନ ସଭାରେ ଉପଗତ 
ପ୍ରଭୁ ଶ୍ରୀରାମଙ୍କ ବାଣୀ ଫେରାଇଲେ ସୀତା ଜାଣି 


କ୍ଷମାଦେବେ ଦୟାବହି ନ କରି ଯୁଦ୍ଧ 
ପୁଛ ଆସନରେ ଅଙ୍ଗଦ 
ପାଦ ଉଠାନ୍ତେ ବିଫଳ ବୀର ସମସ୍ତ ! 


ପଳାଅ ଫେରି ଭାଷିଲେ ଜିତିବୁ ଯୁଦ୍ଧ କରିଲେ 
ନର ବାନର ଯେ ଅସୁରଙ୍କ ଆହାର 
ପରାକ୍ରମ ଥିଲେ ଲଢ ସନ୍ଧି କରେ କେହି ମୁଢ 


ଯାଅ ଏ ସନ୍ଦେଶ ଦିଅ ତୁମ୍ଭ ଶିବିର 
ପୁତ୍ର ଇନ୍ଦ୍ରଳିତ ଯେ ବୀର 
ପାଶେ ଥାଉଁ ଏ ରାବଣ ନୁହେଁ ଦୁର୍ବଳ । 


ପ୍ରବେଶି ରାମ ଛାମୁରେ ଅଙ୍ଗଦ ବାରତା ଦେଲେ 
ଦୂତ କାର୍ଯ୍ୟ କଲେ ହୋଇ ପୂର୍ଣ ସଫଳ 
ପ୍ରଭୁଙ୍କ ମାନ ରଖୁଲେ ଶିତ ବଳ ପରଖୁଲେ 


ରାବଣକୁ ଚେତାଇ କରିଲେ ଦୁର୍ବଳ 
ପୁତ୍ର ପରାକ୍ରମୀ ବାଳୀର 
ପ୍ରାଣଭୟ ନାହିଁ ତିଳେ ମନରେ ତାର | 

ପୂଥବୀର ସର୍ବଶ୍ରେଷ୍ଠ ଭ୍ରାତା ଶ୍ରୀରାମ ଲକ୍ଷ୍ମଣ 
ଭ୍ରାତା ପଣରେ ନିକୃଷ୍ଠ ଯେ ବିଭୀଷଣ 
ପରମ ମିତ୍ର ସାଜିଲେ ଜଗତେ ଜନେ ଦେଖୁଲେ 


ସଙ୍ଗମ ହୋଇଲା ବିପରୀତ ଯେ ଗୁଣ 
ପତ୍ନୀ ବିଚ୍ଛେଦେ କପିରାଣ 


ପ୍ରଭୁଙ୍କ ମିତ୍ର ସାଜିଲେ ସମ କାରଣ । 

ଭାଗ - ୨୦ 
ପଠାଇ ଖର ଦୂଷଣ ଗୁପ୍ତଚର ଯେ ରାବଣ 
ବଇରୀ ବଳ କଳନା କଲେ କାମନା 
ପବନ ସୁତ ଲାଙ୍ଗୁଳେ ଲଙ୍କାପୋଡି ଚାଲି ଗଲେ 


ଅଙ୍ଗଦ ଏକା ସଭାରେ ଦେଲେ ଭାବନା 
ପରାକ୍ରମୀ ବାନର ସେନା 
ପରାଭବ ଦେବା ପ୍ରାୟ ମିଳେ ସୂଚନା । 


ପ୍ରଭୁ ଶ୍ରୀରାମ ଲକ୍ଷ୍ମଣ ସୁଗ୍ରୀବ ବାୟୁ ନନ୍ଦନ 
ନଳ ନୀଳ ଜାମ୍ବବାନ ଅଙ୍ଗଦ ସେନା 
ପ୍ରବଳ ପରାକ୍ରମରେ ଆଗକୁ ମାଡି ଚାଲିଲେ 


ବଜାଇଲେ ଶଙ୍ଖ ନାଦ ଦେଇ ସୂଚନା 
ପ୍ରହସ୍ତର ଅସୁର ସେନା 
ପଥ ଓଗାଳି ଲଢିଲେ ଦେଇ ବେଦନା । 


ପୁତ୍ର ଇନ୍ଦ୍ରଜିତ ବୀର ମାରି ନାଗଫାଶ ତୀର 
କଲେ ସମ୍ଭୋହିତ ଶ୍ରୀରାମ ଯେ ଲକ୍ଷ୍ମଣ 
ପବନ ସୁତ ଧାଇଁଲେ ଗରୁଡ଼ ପାଶେ ମିଳିଲେ 


ସାପ ଗଲେ ଦେଖନ୍ତେ ବିନତା ନନ୍ଦନ 
ପ୍ରାଣ ପାଇ ହେଲେ ପ୍ରସନ୍ଧ 
ପ୍ରଭୁ ରଘୁପତି ସାଥେ ଭ୍ରାତା ଲକ୍ଷ୍ମଣ । 

ପୁଣି କଲେ ମାୟାଯୁଦ୍ଧ ଲକ୍ଷ୍ମଣଙ୍କୁ ଶକ୍ତି ଭେଦ 
ହନୁମାନ ଆଣିଲେ ବଇଦ ସୁଷେଣ 
ପର୍ବତ ଆଣିଲେ ତୋଳି ସଂଜୀବନୀ ପାଇଁ ଚଳି 


ରାତିକେ ସେ ହିମାଳୟ ଯେ ସାନୁମାନ 
ପଥ ବୁଟି କଲେ ସୁଷେଣ 
ପୂଥ୍ଵୀରେ ବଇଦ ନାମ କଲେ ମହାନ । 


ପର ଦିନ ଇନ୍ଦ୍ରଜିତ ଯଜ୍ଞ ଭଗ୍ନ କଲେ କପି 
ଯୁଦ୍ଧ ନିମନ୍ତ୍ରଣ ଦେଲେ ପୁଣି ଲକ୍ଷ୍ମଣ 
ପରସ୍ପର ପେଷି ଶର କଲେ ଭୀଷଣ ସମର 


ବ୍ରହ୍ମ ଶରେ କଲେ ତାଙ୍କୁ ବଧ ଳକ୍ଷ୍ମଣ 
ପୁତ୍ରସବୁ ହେଲେ ନିଧନ 
ପ୍ରାଣଭୟେ ଜଗାଇଲେ ସେ କୁମ୍ଭକର୍ଣ୍ । 


ପ୍ରଭୁ ରଘୁପତି ଦେଖୁ ଅତିକାୟ କୁମ୍ଭକର୍ଣ୍ଣ 
ଆଗକୁ ଆସି ଛେଦିଲେ ଭୁଜ ତାହାର 
ପୁଣି ସାୟକ ପ୍ରହାରି ଶିର କାଟି ଦେଲେ ମାରି 


ରୋଦନ କଲା ରାବଣ ଶୁଣି ଖବର 
ପ୍ରଚଣ୍ଡ କ୍ରୋଧରେ ବାହାର 
ପ୍ରବଳ ପ୍ରତାପେ କଲା ଘୋର ସମର । 

ପ୍ରଭୁଙ୍କ ସମର ଦେଖୁ ରଥ ପଠାଇଲେ ଇନ୍ଦ୍ର 
ହେବାକୁ ରାବଣ ସାଥେ ସମ ଭାଜନ 
ପୁଣି ଭରଦ୍ଵାଜ ରଷି- ଆଦିତ୍ୟ ହୃଦୟ ଭାଷି 


ଶ୍ରୀରାମଙ୍କ ଶକ୍ତି ବୃଵି କରିଲେ ଜାଣ 
ପୂଜା କରି ଦୁର୍ଗାଙ୍କୁ ପୁଣ 
ପାଇ ବର ବଧ କଲେ ରାମ ରାବଣ | 

ଭାଗ - ୨୧ 
ପାଟରାଣୀ ମନ୍ଦୋଦରୀ ବିଧବା ସଭଏଁ ମିଳି 
ରୋଦନ କରିଲେ ଶବ ପାଶରେ ଯାଇ 
ପତି କାର ପୁତ୍ର କାର ଭ୍ରାତା କାର ଧରି କୋଳ 


ଆକୁଳ ଯୁଦ୍ଧ କ୍ଷେତ୍ରରେ ଲହୁ ଝରଇ 
ପରିଣତି ଜଣା ତ ନାହିଁ 
ପ୍ରତିଜ୍ଞା କରନ୍ତି ଯୁଦ୍ଧ ଜିତିବା ପାଇଁ । 


ପାଶେ ଥାଇ ରାମଚନ୍ଦ୍ର ଭାଷିଲେ ଲକ୍ଷ୍ମଣ ବୀର 
ବେଗେ ରାବଣ ପାଶୁ ନୀତି ଶିକ୍ଷା କର 
ପ୍ରସିଦ୍ଧ ବ୍ରାହ୍ମଣ ସେତ ଧରାରେ ଏକା ବିଖ୍ୟାତ 


ରାଜନୀତି ଜ୍ଞାନ ବୂଵି ତତ୍ତ୍ବ ବିଚାର 
ପୃଥ୍ଵୀରେ ବିଜ୍ଞ ସେ ଅସୁର 
ପାଦେ କର ନମସ୍କାର ବ୍ରହ୍ମ ଶରୀର | 


ପାଶେ ଡ଼ାକି ବିଭୀଷଣ ରାଜ୍ୟ ଦେଇ ହେଲେ ଧନ୍ୟ 
କହିଲେ ସୀତାଙ୍କ ପାଶେ ଦିଅ ଖବର 
ପତି ପଣେ ଧ୍ବକ ମୁହି ସୁରକ୍ଷା ନ ପାରି ଦେଇ 


ମୋ ପାଇଁ କଷଣ ଭୋଗ ହେଲା ତାଙ୍କର 
ପତ୍କୀ ଦରଶନେ ଅଧୀର 
ପତିପାଇଁ ସୀତା ପୁଣି ଅତି ଆତୁର । 

ପାଶେ ଆସିଲେ ଜାନକୀ ଲୋତକ ଯାଇଛି ଶୁଖୁ 
ବିଭୋର ଦର୍ଶନ ପାଇ ରାଘବ ବୀର 
ପାଦେ ପ୍ରଣିପାତ କଲେ ଅନଳ ପରୀକ୍ଷା ଦେଲେ 


ମହାସତୀ ବୋଲି ଯଶ ରହିଲା ଚିର 
ପୁଷ୍ପକ ବିମାନେ ବାହାର 
ପହଞ୍ଚ ଭେଟିଲେ ଭ୍ରାତା ଅବଧପୁର । 


ପୁଷ୍ପକୁ ଓହ୍ଲାଇ ଧୀରେ ମାତା ଚରଣ ବନ୍ଦିଲେ 
ଚାରିଭ୍ରାତା ଆଲିଙ୍ଗନ ପର୍ବ ରଚିଲେ 
ପତ୍ନୀ ମାଣ୍ଡବି ଉର୍ମିଳା ଭେଟି ଭରତ ଲକ୍ଷ୍ମଣ 


ଆନନ୍ଦରେ ଆମ୍ନହରା ମନେ ହୋଇଲେ 
ପୁଣି ଶୃତକୀର୍ତି ଆସିଲେ 
ପାଶେ ଶତୃଗ୍ନକୁ ପାଇ ବିମୁଗ୍ଧ ହେଲେ । 


ପରମ୍ପରା ଅଯୋଧାର ସୂର୍ଯ୍ୟବଂଶୀ ରାଜାଙ୍କର 
ସତ୍ୟ ରକ୍ଷା ପାଇଁ ଚାରି ଭାଇ ଅମର 
ପତି ପତ୍ନୀ ବେନି ଜନ ପାଳିଲେ ଯତି ଜୀବନ 


ଅନ୍ତରେ ଅନ୍ତର କେହି ନୁହେଁ କାହାର 
ପ୍ରଭୁ ରାମ ନାମ ଯେ ଚିର 
ପ୍ରାଣୀ କାନ୍ଦେ ସତ୍ୟ ନାମେ ହେଲା ଅମର | 

ପ୍ରଜା ଯେତେ ଅବଧର ଅଭିଷେକ ରାମଙ୍କର 
ଦେଖ ପୁଲକିତ ମନ ମୋଦ ଅପାର 
ପବନ ସୁତ ସୁଗ୍ରୀବ ବିଭୀଷଣ ଜାମ୍ବବାନ 


ଅଙ୍ଗଦ ଥାଇ ସଭାରେ ହେଲେ ସକ୍ଵାର 
ପାଶେ ବସେ ମାରୁତି ବୀର 
ପ୍ରଭୁ ରାମ ଭକ୍ତ ପଣେ କୋଟି ଆଦର । 

ଭାଗ - ୨୨ 
ପ୍ରସିଦ୍ଧ ହେଲା ଅବଧ ରାମ ରାଜ୍ୟେ ପ୍ରଜାଚୁନ୍ଦ 
ପ୍ରଜାନୁରଞ୍ଜନ ରାଜା ନାମ ବହିଲେ 
ପୁତ୍ର ପୁତ୍ର ବଧୂ ମେଳେ ରାଜମାତା ସୁଖୀ ହେଲେ 


ପତି ପତ୍ନୀ ମିଳି ରାଜ ସୁଖ ଭୋଗିଲେ 
ପୁରି ଉଠିଲା ସେ ନଗରେ 
ପୁରୁବ ଆନନ୍ଦ ପର୍ବ ଯେ ଘରେ ଘରେ । 


ପଚାରି ବୁଝନ୍ତି ଚର ଅଯୋଧା ରାଜ୍ୟ ଖବର 
ଏକ ଦିନ ରଜକ ଘରଣୀ କଳହେ 
ପୁରୁଷ ପଣରେ ଦାରା ଘରୁ ବାହର କରିଲା 


ପୁଛୁନ୍ତେ: ରାତି ବିଳମ୍ବ ବାରତା କହେ 
ପ୍ରଭୁ ରାମ ନୃପ ମୁଁ ନୁହେଁ 
ପାଶେ ରଖୁବି ଘରଣୀ ସମ୍ଭବ ନୁହେଁ । 


ପ୍ରଜା କଥା ଶୁଣି ରାମ ଚିନ୍ତାରେ ହୋଇଲା ଭ୍ରମ 
ସୀତାଙ୍କୁ କରିଲେ ତ୍ୟାଗ ଲୋକ ଶୂୃତିରେ 
ପଠାଇଲେ ବନବାସ ପାଇ ନିନ୍ଦାର ଆଭାସ 


ବାଲ୍ଳୀକି ଆଶ୍ରମେ ଯାଇ ସୀତା ରହିଲେ 
ପତି ଧର୍ମ ଭୁଲି ସେ ଗଲେ 
ପ୍ରଜାପାଇଁ ପତ୍ନୀ ସୁଖ ତ୍ୟାଗ କରିଲେ । 

ଝଡ ଣର ରାଖା୭ଣ $534 


ପାଳିଲେ ଆଶ୍ରମେ ମୁନି ସୀତା ହେଲେ ତପସ୍ବିନୀ 
ଜନ୍ମ ଦେଲେ ଲବ କୁଶ ଯାଆଁଳା ଭାଇ 
ପାଇଲେ ମୁନିଙ୍କ ଶିକ୍ଷା ଅସ୍ତ ଶାସ୍ତ ନୀତି ଦୀକ୍ଷା 


ରାଜନୀତି ଶିଷ୍ଟାଚାର ପାଖରେ ରହି 
ପୂର୍ବକ ଠାରୁ ବୀର ସେହି 
ପ୍ରତି ବିଦ୍ୟାରେ ନିପୁଣ ପାରଗ ହୋଇ । 


ପାଇ ଭାରତୀ ପ୍ରସାଦ ରାମାୟଣ ଗୀତି ଛନ୍ଦ 
ଲେଖ୍ଲେ ବାଲ୍ଧୀକି ମୁନି କରି ସରଳ 
ପାଠ କରି ଲବ କୁଶ ଗୁରୁ କୁଳେ ହୋଇ ଶିଷ୍ୟ 


ରାମାୟଣ ଘୋଷି ଗାଇଲେ ଅନର୍ଚଳ 
ପିତା ନାମ ପିତା ଖବର 
ପଚାରନ୍ତି ମାତା ପାଶେ ହୋଇ ଆତୁର । 

କର୍‌ ଏଲି ଶୀକାଉଣ 253 


ଭାଗ - ୨୩ 
ପୁର୍ବ ସୂର୍ଯ୍ୟ ରାଜନ ହାରି ଯୁଦ୍ଧରେ ଜୀବନ 
ଅବିଜିତ ରଖୁଥଲେ ଲବଣାସୁର 
ପାଇ ଶ୍ରୀରାମ ନିର୍ଦ୍ଦେଶ ଶିତୃଘ୍ନ ଗମିଲେ ପାଶ 


ବଧ୍ଵଲେ ଲବଣାସୁର କରି ସମର 
ପାଇଥୁଲା ଶିବ ତ୍ରିଶୂଳ 
ପ୍ରସନ୍ନ କରି ତପରେ ଯେଣୁ ଅସୁର । 


ପଚାରି ଗୁରୁ ବଶିଷ୍ଠ କରିଲେ ଦିନ ନିର୍ବିଷ୍ଠ 
ଅଶ୍ଵମେଧ ଯଜ୍ଞ ପାଇଁ ଗଲେ ସୋଦର 
ପଥରେ ଯେତେ ନଗର ଗଲେ ସବୁ ହୋଇ ପାର 


ଲବ କୁଶ ବାନ୍ଧି ଦେଲେ ଅଶ୍ବ ତାଙ୍କର 
ପଢ଼ି ଲେଖା ବାରତା ତାର 
ପଣ କଲେ କ୍ଷତ୍ରିୟ ସେ ନାହିଁ ତ ଡର । 


ପବନ ସୁତ ଜାଣିଲେ ବନ୍ଦୀ ହୋଇ ରହିଗଲେ 
ଯୁଦ୍ଧେ ହାରିଲେ ଲକ୍ଷ୍ମଣ ଭରତ ବୀର 
ପଛରେ ଶ୍ରୀରାମ ଗଲେ ଶତ୍ରୁଘ୍ନ ଯେଣୁ ହାରିଲେ 


ଯଜ୍ଞ ଅଶ୍ଵ କରିବାକୁ ହାତୁ ଉଦ୍ଧାର 
ପହଁଚିଲେ ଗୁରୁ ତାଙ୍କର 
ପ୍ରଭୁ ରାମ ପିତା ବୋଲି ଭାଷିଲେ ଗିର । 

ଜହଝଙ୍ ଣାଲିର ରାଣ 453 


ପାଦେ ପ୍ରଣିପାତ କଲେ ବନ୍ଧା ଅଶ୍ଵ ଛାଡି ଦେଲେ 
ଖୁସିରେ ଲବ କୁଶ ଆଶ୍ରମେ ଫେରିଲେ 
ପିତା ଦରଶନ ପାଇ ମାତାଙ୍କୁ କହିଲେ ଯାଇ 


ଶୁଣି ମାତା ଛଳ ଛଳ ଆଖୁ କରିଲେ 
ପିତା ସଙ୍ଗେ ଭେଟ ହୋଇଲେ 
ପରିଚୟ ପାଇ ଖୁସି ମନେ ରହିଲେ | 

ପିତୃ ଚରିତ ଗୀତି ରାମାୟଣ 
ପୁତ୍ର ପଠନ କରିଲେ ଶ୍ରବଣ 
ପାଇ ବାଲ୍ଧୀକି ମୁନି ଶିକ୍ଷାଦାନ 
ପ୍ରବେଶି ଅବଧେ କଲେ ବର୍ଣ୍ଣନ ସେ 
ପୁରବାସୀଙ୍କ ରୋଦନ ଯେ “ ା : 
ପ୍ରଭୁ ରାମ ବିନା ବନ ଜୀବନର ଶୁଣି ସୀତାଙ୍କ ର ମା 


ପରିଚୟ ଦିଅନ୍ତେ ଲବ କୁଶ 

ପିତା ପିତାମହୀ ଯେ ଶୋକାବେଶ 

ପ୍ରେମରେ ଦୁଃଖରେ ହେଲେ ଆବେଶ 

ପଡିଲା ଗଡି ଲୋତକ ଅଶେଷ ସେ 

ପାରିଲେନି ରୋକି ଲେଶ ଯେ 

ପାଖେ ଆସି ଧାଇଁ କୋଳକୁ ସେ ନେଇ କଲେ ନିବିଡ଼ ଆଶ୍ଲେଷ ଯେ | 


ପାଇ ସନ୍ଦେଶ ଜନକ ଦୁହିତା 

ପ୍ରଭୁ ଆଜ୍ଞାରେ ସଭା ଉପସ୍ଥିତା 

ପୁଣି ଅନଳ ପରୀକ୍ଷାର କଥା 

ପ୍ରକାଶ କରନ୍ତେ ଶ୍ରୀରାମ ଚିନ୍ତା ସେ 

ପୃଥ୍ନୀ ସ୍ମରି ଭୂମିସୁତା ଯେ 

ପାତାଳକୁ ଗଲେ ସଭିଏଁ ଦେଖୂଲେ ହେଲେ ମହାସତୀ ସୀତା ଯେ । 

ଭାଗ - ୨୫ 

ପତ୍ନୀ ଅନ୍ତେ ରାମ ଲକ୍ଷ୍ମଣ ଶତ୍ରୁଘ୍ନ 
ଭରତ ଅଯୋଧ୍ା ତେଜି 

ପଛ ଆଗ ହୋଇ ସ୍ଵର୍ଗ ବାସୀ ଭାଇ 
ପରଜା ପଡିଲେ ଭାଜି । 

ପ୍ରେମ ଭ୍ରାତାଙ୍କର ଅଭେଦ ରହିଲା 
ସୂର୍ଯ୍ୟ ବଂଶ କୀର୍ଉି ହୋଇ 

ପତ୍ନୀ ଧର୍ମେ ସୀତା ସତୀ ପତି ଭକ୍ତା 
ଜଗତ ଉଠିଲା ଗାଇ । 

ପ୍ରଭୁ ରାମଚନ୍ଦ୍ର ନାମ ରଖୂଗଲେ 
ତ୍ୟାଗ ସତ୍ୟ ଧର୍ମ ପାଇଁ 

ପ୍ରାଚୀନ କାଳରୁ ରାମ ନାମ ସତ୍ୟ 
ଏବ ଯାଏ ଅଛି ରହି । 

ପୋଷାକ ଯତିର କପଟେ ରାବଣ 
କରିବାରୁ ବ୍ୟବହାର 

ପରତେ ନ ଯାଏ ଆଜିକାଲି କିଏ 
ସନ୍ୟାସୀ ବେଶ କାହାର । 

ପ୍ରକାଶି ମିତ୍ରତା ସୁଗ୍ରୀବ ରଖୁଲେ 
ମର୍ଯ୍ୟାଦା ଯେ ବନ୍ଧୁତାର 

ପଶିଲେ ଶରଣ ଯେଣୁ ବିଭୀଷଣ 
ହେଲେ ଭ୍ରାତା କୁଳାଙ୍ଗାର ! 

୨ ଏ୍ଲିର ରାୟାର୍ଣ 2% 


ପୁରୀ ଶ୍ରୀମନ୍ଦିରେ ବିଭିଷଣ ଭକ୍ତ 
ଥିବାରୁ ଆଜି ପୂଜିତ 

ପଶ୍ଚିମ ଦକ୍ଷିଣ ଦ୍ଵାର ଜଗିଛନ୍ତି 
ମହାବୀର ହନୁମନ୍ତ । 

ପୁରୁଷ ଉତ୍ତମ ନରୋଉମ ରାମ 
ଆଦର୍ଶ ପାଇଁ ଦେବତା 

ପବନ କୁମାର କପି ଦେହେ ନର 
କର୍ମେ ଧର୍ମେ ଭକ୍ତି ଚିନ୍ତା 

ପ ଅକ୍ଷର ଗୀତ ବିଧ୍ବରେ ସମାପ୍ତ 
ବନ୍ଦଇ ମାତା ଭାରତୀ 


ପ୍ରାଣେ ସୀତାରାମ ଜପୁଥାଏ ନାମ 
ଚିତ୍ତେଥାଉ ମୋର ଭକ୍ତି । 

